

Bastabara Pariprakash

PRACHEE


■ Vol. 1 ■ Issue - 2 ■ May 2015 ■ Title Code : ODIODI07446

ମଇ ୨୦୧୫

Rs. 25/-

ବାସ୍ତବତାର ପରିପ୍ରକାଶ

ପ୍ରାଚୀ





ବାସ୍ତବତାର ପରିପ୍ରକାଶ

ପ୍ରାଚୀ

ସଂପାଦକ :

ଡକ୍ଟର ଡି. ଲକ୍ଷ୍ମୀନାରାୟଣ

ଜୀବନର ପରିଭାଷା ହେଉଛି ସାହିତ୍ୟ, ସୃଜନଶୀଳତା ଓ ବାସ୍ତବତା ନଥିଲେ ସାହିତ୍ୟ ବା ସଂସ୍କୃତି ଉକ୍ଷର୍ଷ ଲାଭ କରିପାରେନା । ସାହିତ୍ୟର କ୍ରମ ବିବର୍ତ୍ତନ ଅଛି । ଏହି ବିବର୍ତ୍ତନ ଜୀବନର ପରିବର୍ତ୍ତନ ସହିତ ସଂଶ୍ଳିଷ୍ଟ । ସାହିତ୍ୟକୁ ବୁଝିବାକୁ ହେଲେ ଆବଶ୍ୟକତା ପଡେ ପ୍ରୟାସର । ପ୍ରୟାସ ହେଉଛି ଜାଣିବାର ବୁଝିବାର ପ୍ରକୃଷ୍ଟ ମାଧ୍ୟମ । ସତ୍ୟସୁଖଭାବେ ମନଗହନରୁ ଭାସିଆସି ଲୋକମାନଙ୍କୁ ଟାଙ୍ଗିତ କରିପାରିଲେ ସାହିତ୍ୟ ସାର୍ଥକତା ପାଇଥାଏ । ସାହିତ୍ୟ ହେଉଛି ସମୁଦ୍ରପରି ଅପରିସୀମ ଓ ପରିବ୍ୟାପ୍ତ । ବିଭିନ୍ନ ରତ୍ନରେ ରତ୍ନଗର୍ଭା ମହାରାଣ୍ୟ ପରି ସେ ଗଳ୍ପ, କବିତା, ନାଟକ, ପ୍ରବନ୍ଧ ରୂପକ ବୃକ୍ଷରାଜିରେ ପରିପୂର୍ଣ୍ଣ । ସ୍ରଷ୍ଟାର ଭାବ ଓ ଚେତନା ଉଭୟ ନିବିଡ଼ ଭାବରେ ଛନ୍ଦାଛନ୍ଦି ହୋଇ ରହିଥାନ୍ତି । ଉଭୟ ଜଗତରୁ ଉପାଦାନ ସଂଗ୍ରହ କରାଯାଏ । ଯାହାକେବଳ ଭୌତିକ ଜଗତରୁ ସଂଗ୍ରହ କରାଯାଇ ପାରେନା । ତା'ର ସୃଷ୍ଟି ସମୁଦ୍ରର ତେଉଭଳି ଶତଛନ୍ଦ ଭରା ଜହ୍ନୁଆ ଆକାଶ ଭଳି ସ୍ଥିଗ୍ଧ ଓ ପ୍ରାଞ୍ଜଳ । ଛାଇ ଯେପରି ବସ୍ତୁର ସ୍ଥିତିକୁ ସୂଚାଇ ଦିଏ, ସ୍ରଷ୍ଟାର ସୃଷ୍ଟି ସୂଚାଇ ଦିଏ ସମାଜର ବ୍ୟକ୍ତିର ମନ ଆଉ ଭାବନାର ସ୍ଥିତିକୁ । କେହି କେବେ ଜନ୍ମରୁ ସ୍ରଷ୍ଟା ହୋଇନଥାଏ । ସାଧନା ଓ ପ୍ରୟାସର ମହାମିଳନରେ ଜଣେ ସ୍ରଷ୍ଟା ସଫଳରୂପାୟିତ ହୋଇଥାଏ । ସୃଜନଶୀଳତାର ଦୃଢ଼ତା ପ୍ରାସାଦରେ ନିଜକୁ ହଜାଇ ସ୍ରଷ୍ଟା ସମାଜକୁ, ଦେଇଥାଏ ନୂତନ ସାହିତ୍ୟ, ଜୀବନର ସତ୍ୟ ଓ ବାସ୍ତବତାକୁ ସାହିତ୍ୟ କେବଳ ପ୍ରକାଶ କରେ ନାହିଁ, ଅଧିକରୁ ଜୀବନକୁ ସତ୍ୟାଶ୍ରୟୀ ଓ ବାସ୍ତବ ବାଦୀ ହେବାକୁ ଶିକ୍ଷାଦିଏ ।

ମଣିଷର ହୃଦୟ ପ୍ରେମର ହୃଦୟ । ଯେତେବେଳେ ମାନବର ପ୍ରାଣସିନ୍ଧୁରେ ସୃଷ୍ଟିହୁଏ ସେବାର କଲ୍ଲୋଳ, ସେତେବେଳେ ମାନବର ହୃଦୟ ହୋଇଯାଏ ପ୍ରସାରିତ । ବିଶ୍ୱପ୍ରେମର ମନ୍ତରେ ସେ ହୋଇଯାଏ ଅଭିମନ୍ବିତ । ଭୂଲିଯାଏ ନିଜ ଜୀବନର ମାୟା ଓ ମମତା । ଦାନ, ଦୁଃଖୀ, ରଜ୍ଜୀ, ଦଳିତ ନିଷ୍ପେଷିତ ଆର୍ତ୍ତଚିତ୍କାର ତା'ର ବ୍ୟଥାବିଦ୍ଧ ପ୍ରାଣରେ ସୃଷ୍ଟିକରେ ସେବାର କଲ୍ଲୋଳ । ମାନବ ହେଉଛି ଭଗବାନଙ୍କର ଅମୂଲ୍ୟ ସୃଷ୍ଟି । ପ୍ରକୃତିକୁ ଉପଭୋଗ କରିବାକୁ ସ୍ରଷ୍ଟା ସୃଷ୍ଟି କଲେ ମାନବ । ମାତ୍ର ନିଜର ସୁଖ ସୁବିଧା ନିମିତ୍ତ ମାନବ ପ୍ରକୃତିକୁ ଧୂସବିଧୂସ କଲା । ପ୍ରକୃତି ଏବେ ବିନାଶର ଦ୍ୱାରରେ । ଏହି ମାନବ ଓ ପ୍ରକୃତିର ରକ୍ଷା ନିମିତ୍ତ ଆମର ସଂସ୍ଥା ସଂକଳ୍ପ ବଦ୍ଧ ।

ଅନନ୍ତ ସମୟର ଉତ୍ଥାନ ପତନ ସହ ଜଡ଼ିତ ଆମ ପତ୍ରିକା ‘ପ୍ରାଚୀ’ ର ଦ୍ୱିତୀୟ ଅର୍ଦ୍ଧ୍ୟ ପ୍ରକାଶ ପାଇବାକୁ ଯାଉଛି । ପ୍ରାଚୀର ଅର୍ଥ ପୂର୍ବଦିଗ । ପୂର୍ବଦିଗର ଉଦିତ ସୂର୍ଯ୍ୟ ପରି ‘ପ୍ରାଚୀ’ ଓଡ଼ିଆ ଭାଷା ସାହିତ୍ୟ ଆକାଶରେ ସୂର୍ଯ୍ୟ ରୂପେ ପ୍ରତିଭାତ ହେଉ ଏହାହିଁ ଆଶା ।

ନିଜର ବଳିଷ୍ଠ ଲେଖନୀ ମାଧ୍ୟମରେ ଓଡ଼ିଶାର ବାଣୀଭଣ୍ଡାର ବୀଣାକୁ ଝଙ୍କୁତ କରିଥିବା କିଛି ସ୍ରଷ୍ଟାଙ୍କ ରୁଚିମନ୍ତ ସୃଷ୍ଟିକୁ ନେଇ ‘ପ୍ରାଚୀ’ର ଜନ୍ମ, ବାର ଭୂଷଣରେ ଭୂଷିତ ଏହି ଶବ୍ଦ ସମ୍ପ୍ରାଟମାନେ ଏକ ନୂତନ ଯୁଗର ଆହ୍ୱାନରେ ଶବ୍ଦ ଶଙ୍ଖର ଧ୍ୱନି ନାଦ କରିଛନ୍ତି ।

ସମଗ୍ର ଓଡ଼ିଶାବାସୀ ଭାର ଓ ଭଉଣୀମାନଙ୍କର ଶୁଭେଚ୍ଛା ଓ ଶୁଭକାମନାକୁ ନେଇ ‘ପ୍ରାଚୀ’ ସାରା ଓଡ଼ିଶାରେ ପାଠକୀୟ ଆଦୃତି ଲାଭକରିବ ବୋଲି ଆଶା ।

ସଂପାଦକ

ଝ 'ପ୍ରାଚୀ'ର କଲମ ଛ

ପ୍ରାଚୀର ଗୋଟିଏ ଜିଦ୍ ଆମେ ମାଙ୍କଡ଼ମାନଙ୍କୁ ପାଠ ପଢ଼ାଇବା । ମୁଁ ସବୁବେଳେ ତା ଜିଦ୍ ଆଗରେ ହାର ମାନେ । ସେ ଭୁଲ କହିଲେ ବି ମୁଁ ତାକୁ ମୁଣ୍ଡପାତି ଶୁଣେ ଏବଂ ତା ବିଷୟରେ ବହୁତ ଭାବେ । କାରଣ ତା' ପ୍ରତି ବିଶ୍ୱାସ ଏବଂ ଭଲପାଇବା ଏତେ ଥାଏ ଯେ, ମୁଁ ସବୁବେଳେ ତାଭୁଲରୁ ଠିକ୍ ଖୋଜି ବୁଲେ । ସେମିତି ଏହି ମାଙ୍କଡ଼ କଥା ମୁଁ ଭାବି ଭାବି ବହୁଦିନ ବିତିଗଲା । ମନକଥା ମନରେ ରହିଲା । ମନକୁ ପୁଣି ଆସିଲା, ଯଦି ମାଙ୍କଡ଼ମାନଙ୍କୁ ପଢ଼ାଇପାରିବା ନାହିଁ, ଆମେ କ'ଣ ମାଙ୍କଡ଼ ପାଇଁ କଥା କହିପାରିବା ନାହିଁ ? ତେଣୁ ପ୍ରାଚୀର କଥାରୁ 'ପ୍ରାଚୀ' ର ସୃଷ୍ଟି ହେଲା । ଏହି ପତ୍ରିକାଟି କଥା କହିପାରୁନଥିବା ମାନବ ଓ ମାନବେତର ମାନଙ୍କ ପାଇଁ ଏକ ଆଶର କିରଣ ସୃଷ୍ଟି କରିବ, ଏଥିରେ ସନ୍ଦେହ ନାହିଁ । ବାସ୍ତବତାକୁ ଗନ୍ତ ଆକାରରେ ପରିପ୍ରକାଶ କରିବା ଆମର ମୂଳ ଲକ୍ଷ୍ୟ । ଗୋଟିଏ ବାସ୍ତବ ଚରିତ୍ରର ହୃଦୟ ଆବେଗକୁ ନେଇ ସମାଜରେ ସଚେତନତା ସୃଷ୍ଟି କରି ସମାଜକୁ ସୁସ୍ଥ, ସରଳ କରିବାର ଲକ୍ଷ୍ୟନେଇ ପ୍ରାଚୀ ଆଗେଇ ଚାଲିଛି । ଏହି ପତ୍ରିକାର ପ୍ରଥମ ସୃଷ୍ଟିରେ ୧୨ଟି ଚରିତ୍ରର ହୃଦୟୋଛାସ ଦିଆଯାଇଛି ।

- ମୁଁ ଗାଁ ମୁଣ୍ଡ ବୁଢ଼ା ବରଗଛ କହୁଛି । ମୁଁ ଜନ୍ମରୁ ମଣିଷର ସେବାରେ ଅଛି । କିନ୍ତୁ ଆଜି ମନୁଷ୍ୟ ତା'ର ସୁବିଧା ପାଇଁ ମୋ ବାର୍ଦ୍ଧକ୍ୟରେ ମୋ ସାଙ୍ଗରେ ନରହି, ମତେ କାଟି ତାର ଗର୍ବକୁ ଚରିତାର୍ଥ କରୁଛି ।
- ମୁଁ ଲତାଟିଏ ହେଲେ ବି, ମୋ ପତ୍ରରେ ଥିବା ଗୁଣରେ ଅନେକ ଉପକୃତ ହୋଇଥାନ୍ତି ଏବଂ ମୋ ଫଳକୁ ଖାଦ୍ୟ ରୂପେ ବ୍ୟବହାର କରାଯାଏ କିନ୍ତୁ ଆଜି ମୁଁ ଅବହେଳିତ କାରଣ, ମତେ ବଞ୍ଚି ରହିବା ପାଇଁ
- ମୁଁ ମହାନଦୀ, ମୋ ବକ୍ଷରେ ଅନେକ ପରିମାଣରେ ଜଳ ଅଛି । ସୃଷ୍ଟିର ଆରମ୍ଭରେ ଜଳର ଆବଶ୍ୟକତା ରହି ଆସିଛି । ମୋ ଜଳରେ ସଂସାରର ଆରମ୍ଭ ହେଇଥାଏ କିନ୍ତୁ ସେ ଜଳକୁ ବିଷାକ୍ତ କରି
- ମୁଁ ମଳୟ ପବନ କହୁଛି । ସକାଳୁ ସକାଳୁ ମୋର ପ୍ରବାହରେ ପୃଥିବୀ ଉପରେ ଶାନ୍ତି ପ୍ରତିଷ୍ଠା ହେଇଥାଏ । କିନ୍ତୁ ପ୍ରଦୃଷ୍ଟ ଆଜି ମତେ
- ମୁଁ ବୁଢ଼ା ବଳଦ କହୁଛି, ଆମ ପରିବାରର ପୀଢ଼ି ପରେ ପୀଢ଼ି ମଣିଷ ସେବାରେ ଲାଗିଥାନ୍ତି । ମୋ ପରି ଅନେକ ଜୀବଜନ୍ତୁ ଏହି ଦୁନିଆରେ ଅଛନ୍ତି । ସେମାନେ ପ୍ରକୃତିରେ ସ୍ଥିରତା ରକ୍ଷା କରିଥାନ୍ତି କିନ୍ତୁ ଦିନକୁ ଦିନ ବହୁତ ଜୀବ ପ୍ରାୟ ବିଲୁପ୍ତ, ବୁଝି ପାରେନା.....
- ମୁଁ ଗୋଟିଏ ଟିକି ଚଢ଼େଇ, ସକାଳୁ, ସକାଳୁ ମୋ ଚୈତ୍ ଶବ୍ଦରେ ପ୍ରକୃତି ମାତା ଆଖି ଖୋଲିଥାଏ । ଆଜି ପରିବେଶ ପ୍ରଦୃଷ୍ଟ ପାଇଁ ଆମ ଜାତିର ଅନେକ ପକ୍ଷୀ ପ୍ରାୟ ବିଲୁପ୍ତ, ଏଥିପାଇଁ ଦାୟୀ କିଏ ? ମୋ ଛୋଟ ମୁଣ୍ଡରେ ଏହାର କଳନା କରିପାରେନା
- ମୁଁ ମନି ପୋଇଲି । ମୁଁ ଗୋଟିଏ ମଣିଷ, ମୋର ଗୋଟିଏ ନାଁ ଅଛି କିନ୍ତୁ, ମୋ ନାଁ ପରେ ମୋ ସାଙ୍ଗିଆ ପୋଇଲି ତକା ହୁଏ । ପେଟ ପାଇଁ କାମକରେ କିନ୍ତୁ ବୁଝି ପାରେନା, ଏତେ କାମ କରିସାରିଲା ପରେ ମଧ୍ୟ ମୋ ଉପରେ ଅତ୍ୟାଚାର ହୁଏ କାହିଁକି
- ମୋ ନାମ ମକରା ପାଗଳ । 'ପାଗଳ' ଶବ୍ଦଟି ମୋର ପିତୃଦତ୍ତ ନୁହେଁ, ସମାଜ ମତେ କାହିଁକି କେଜାଣି ଏହି ପାଗଳ ଶବ୍ଦଟି ଲଦି ଦେଇ ମତେ ଅଣନିଃଶ୍ୱାସୀ କରିଦେଇଛି । ମୁଁ ଜାଣେନା
- ମୁଁ ଛୋଟା ହେଲେ ମଧ୍ୟ ମୁଁ ତ ମୋର ସବୁକାମ ଠିକ୍ ଠିକ୍ କରୁଛି । ତା ହେଲେ, ମତେ ସମାଜର ଗୋଡ଼ାଧିକାରୀ ଲୋକମାନେ କାହିଁକି ନ୍ୟୁନ ଦୃଷ୍ଟିରେ ଦେଖନ୍ତି, ଏହାର କାରଣ କ'ଣ ହୋଇ
- ବିଧାତାର ବିଧାନ ସାମୀ ତାଲିଗଲା, ମୁଁ ବିଧବା ହେଲି, ଏଥିପାଇଁ ମୁଁ ହେଲି ଦାୟୀ, ସମାଜରେ ମୁଁ ତାହାଣୀ, ଘରେ ବାହାରେ ଖାଲି ଛି, ଛି, ଆଉ କେତେ ଦିନ
- ମୁଁ ପରା ବୁଢ଼, ଆମ ବାବୁଘରେ ସମସ୍ତଙ୍କର ଆପଣାର, ଟିକେ ଭୁଲ୍ କଲେ, କଥା ବଡ଼ ହୁଏ । ଛୋଟ ଠାରୁ ବଡ଼ ପର୍ଯ୍ୟନ୍ତ ସମସ୍ତେ ପଚାରନ୍ତି ଏବଂ କୈଫିୟତ ମାଗନ୍ତି, ଟିକେ ଭୁଲ ପାଇଁ ଏତେ କଥା
- ମୁଁ ଦିନହୀନ ଗୋବିନ୍ଦ, ମୋର ଦାଣ୍ଡରୁ ଆଣିଲେ ହାଣ୍ଡିରେ ପଡ଼େ । ମାରିବା ବ୍ୟତୀତ ମୋର ଅନ୍ୟଉପାୟ ନାହିଁ । ଘରେ ପୁଣି ରୋଗିଣୀ ମା', ଅନ୍ୟଲୋକଙ୍କର ବଳକା ଖାଇ ଖାଇ ମୋ ପେଟ ଚାଖଣ୍ଡିତା ପୁରଣ କରିଥାଏ । ସେଥିପାଇଁ ମତେ ସମସ୍ତେ ହାଁଉଥା ବୋଲି ତାକି ଥାନ୍ତି । ଭାରି ଲଜ୍ଜା ହୁଏ ପେଟଭରି ଖୁରି, ଆରିଣା ଖାଇବା ପାଇଁ ଅପେକ୍ଷାକରେ ସମୟକୁ, ସମୟ ଆସିବ

ପ୍ରାଚୀ ପରିବାର :

ଉପଦେଷ୍ଟା :

କୃଷ୍ଣ ପ୍ରସାଦ ଦାସ

ସମ୍ପାଦକ :

ଡ. ବିଭୂଦତ୍ତ ଖଣ୍ଡାୟତରାୟ

ସମ୍ପାଦନା ସହଯୋଗୀ :

ପ୍ରାଚୀ ପ୍ରଯୁକ୍ତା

ସହ ସମ୍ପାଦକ :

ଡ. ନିରୋଦ କୁମାର ମହା

ପରିଚାଳନା ସମ୍ପାଦିକା

ପ୍ରଞ୍ଜା ପରିମିତା

ଉପସ୍ଥାପନା :

ମମତା ଖଣ୍ଡାୟତରାୟ

ଚିତିପି :

ମନୋଜ କୁମାର ଦାସ

ପ୍ରଚ୍ଛଦ :

ବିଭୁ ପ୍ରସାଦ ନାୟକ

ଅବଳମ୍ବଣ :

ବିଜୟ କୁମାର ସାହୁ

ବିଜ୍ଞାପନ ଅଧିକାରୀ :

ରାମଚନ୍ଦ୍ର ବିଶ୍ୱାଳ

ବିତରଣ ଅଧିକାରୀ :

ପ୍ରତୀପ୍ତ କୁମାର ପାଢ଼ୀ

ପ୍ରଚ୍ଛଦ :

ଲକ୍ଷ୍ମୀ ଅପ୍ରେସର୍ ପ୍ରେସ୍

ନୂଆଦିଲ୍ଲୀ, କଟକ - ୪

ପ୍ରାଚୀ ସାହିତ୍ୟ ସମାଜ

ସଭାପତି :

ଡ. ଆର୍ଯ୍ୟ କୁମାର ହର୍ଷବର୍ଦ୍ଧନ

Declaration

Edited & Published by :

Dr. Bibhudatta Khendayatray

ଏଇ ସଂଖ୍ୟାରେ...

- | | | |
|--------------------|-----------------------------|----|
| □ ପ୍ରତୀକ୍ଷା | - ଡକ୍ଟର ବିଭୂଦତ୍ତ ଖଣ୍ଡାୟତରାୟ | ୪ |
| □ କଳଙ୍କ | - ଉପାସନା ମିଶ୍ର | ୮ |
| □ ବସ୍ତୁରେ ବାସ୍ତବତା | - ରାୟଚନ୍ଦ୍ରୀ ମହାନ୍ତି | ୧୦ |
| □ ଅବାସ୍ତବ ଆଧୁନିକତା | - ପ୍ରଞ୍ଜା ପରିମିତା | ୧୨ |
| □ ଆକାଂକ୍ଷା | - ସୋମା ଆନନ୍ଦ ଚୌଧୁରୀ | ୧୩ |
| □ ବିଧିର ବିଧାନ | - ସୁପ୍ରିୟା ସାହୁ | ୧୪ |
| □ କଥା ତାହାଣୀ | - ଧନେଶ୍ୱର ବେହେରା | ୧୫ |
| □ କୁଳାଙ୍ଗାର | - ଡକ୍ଟର ନିରୋଦ କୁମାର ମହା | ୧୮ |
| □ ବୃତୀୟ ପୁରୁଷ | - ମମତା ଖଣ୍ଡାୟତରାୟ | ୨୦ |
| □ ଉର୍ଦ୍ଧାସୀ କନ୍ୟା | - ସୌଦାମିନି ଦାସ | ୨୩ |



ପ୍ରାଚୀର ନିୟମାବଳୀ

- “ପ୍ରାଚୀ” ଏକ ମାସିକ ଗନ୍ତ ପତ୍ରିକା । ଏହି ପତ୍ରିକାରେ ବାସ୍ତବ ଚରିତ୍ରକୁ ନେଇ ଗନ୍ତ ମାଧ୍ୟମରେ ପରିପ୍ରକାଶ କରାଯାଇଥାଏ । ସମାଜର ଦଳିତ ଓ ଅବହେଳିତମାନଙ୍କ ପାଇଁ ସର ଉଠେଇବା ଏହି ପତ୍ରିକାଟିର ଲକ୍ଷ୍ୟ ।
- ଏହି ପତ୍ରିକାଟିରେ କେବଳ ମାତ୍ର ଗନ୍ତ ପ୍ରକାଶ କରାଯାଇଥାଏ ।
- ପ୍ରାଚୀ ନୂତନ ଲେଖକ ଲେଖକାମାନଙ୍କୁ ଅଗ୍ରାଧୀକାର ଦେଇଥାଏ । ଲେଖାରେ ଯଦି ସମାଜ ପ୍ରତି କୌଣସି ବାର୍ତ୍ତା ଥାଏ ତାହା ଏଥିରେ ପ୍ରକାଶ ପାଇବ ।
- ଲେଖକଲେଖକାମାନେ ‘ପ୍ରାଚୀ’ରେ ପ୍ରକାଶ ପାଇଁ ସେମାନଙ୍କ ହାତଲେଖା ବା କମ୍ପ୍ୟୁଟର ପ୍ରସ୍ତୁତ ପାଣ୍ଡୁଲିପି ପଠାଇବେ । ଲେଖାଟି କୌଣସି ଆକ୍ଷେପ ମୂଳକ ଏବଂ ଉଦ୍ଦେଶ୍ୟ ପ୍ରଶୋଦିତ ନହେବା ଆବଶ୍ୟକ । ଲେଖାଟି ପ୍ରକାଶ କରିବା ସମ୍ପାଦନା ମଣ୍ଡଳୀ ଉପରେ ନିର୍ଭର କରିଥାଏ । ଲେଖାଟି ପ୍ରକାଶ ପାଇବା ପରେ ତାକ ଯୋଗେ ଲେଖକ ଲେଖକାଙ୍କୁ ଜଣାଇ ଦିଆଯିବ ।
- ପ୍ରାଚୀକୁ ପଠାଇଥିବା ଲେଖାଗୁଡ଼ିକୁ ଫେରାଇବାର କୌଣସି ସୁବିଧା ନାହିଁ । ତେଣୁ ଲେଖକ ଲେଖକାମାନେ ନିଜର ପାଖରେ ନିଜ ପାଣ୍ଡୁଲିପିର ନକଲଟିଏ ରଖିବା ଆବଶ୍ୟକ ।
- ଲେଖକ ଲେଖକାମାନେ ନିଜ ଲେଖା ସହ ଗୋଟିଏ ରଜିନ୍ ପାସ୍‌ପୋର୍ଟ ଫଟୋ ପଠାଇବାକୁ ଅନୁରୋଧ ଏବଂ ଏକମାସ ପୂର୍ବରୁ ଲେଖାଟି ପହଞ୍ଚିବା ଜରୁରୀ ।
- ଏହି ପତ୍ରିକାଟି ସମାଜର ନିଷ୍ପେକ୍ଷିତ ଚରିତ୍ରମାନଙ୍କର କାହାଣୀକୁ ନେଇ ଗଢ଼ିଉଠୁଥିବାରୁ ଆପଣଙ୍କ ଲେଖାଟି ସେମାନଙ୍କ ପାଇଁ ଉତ୍ସର୍ଗୀକୃତ କରାନ୍ତୁ ।
- କୌଣସି ଲେଖା ସମ୍ପର୍କରେ ଅନୁସନ୍ଧାନ ତାକ ଯୋଗେ ଯୋଗାଯୋଗ କରାଯିବ । ପ୍ରାଚୀ ପାଇଁ ପଠାଇଥିବା ଲେଖା ଗୁଡ଼ିକ ଏଇ ଠିକଣାରେ ପଠାଇବେ, ସମ୍ପାଦକ, ପ୍ରାଚୀ, ନିଳାଦ୍ରୀ ବିହାର, ନୂଆବଜାର, କଟକ, ଓଡ଼ିଶା, ପିନ୍ - ୭୫୩୦୦୪ କିମ୍ବା ପାଠକପାଠିକା ମାନେ pracheepatrika@rediffmail.com ଯୋଗେ ସମ୍ପର୍କ ସ୍ଥାପନ କରିପାରିବେ ।

ଆପଣ “ପ୍ରାଚୀ” ପତ୍ରିକାର ବାର୍ଷିକ ଗ୍ରାହକ ହେବାକୁ ଚାହୁଁଛନ୍ତି !!!

ଏହାକୁ କାଟି ଆମ ନିକଟକୁ ପଠାନ୍ତୁ

ଶ୍ରୀମତୀ/ଶ୍ରୀ

ଜିଲ୍ଲା..... ପିନ୍‌କୋଡ୍

ମୋବାଇଲ୍ ନମ୍ବର ଇ-ମେଲ୍

ଏଥିସହିତ ମୁଁ ୨୫୦ଟଙ୍କା ପଠାଇଛି । (ମନିଅର୍ଡର)

ବାସ୍ତବତାର ପରିପ୍ରକାଶ “ପ୍ରାଚୀ”

ନିଳାଦ୍ରୀ ବିହାର, ନୂଆ ବଜାର, କଟକ-୪, ମୋବାଇଲ୍ ନଂ : ୯୧୨୪୮୮୭୭୦୫, ୯୫୮୩୩୯୦୭୭୭

E-mail : pracheepatrika@rediffmail.com, Web. : www.pracheesvoice.com

ପ୍ରତୀକ୍ଷା

- ଡକ୍ଟର ବିଭୂତ ଶତ୍ରୀୟତରାୟ

ଜୀବନଟା ଯେତେ ସରଳ ଓ ସୁନ୍ଦର ଦେଖାଯାଏ ତାହା ବାସ୍ତବରେ ଠିକ୍ ନୁହେଁ । ଜୀବନର ବାସ୍ତବତା ବଡ଼ ନିଷ୍ଠୁର ଓ ନିର୍ଦୟ । ସରଳଭାବେ କହିବାକୁ ଗଲେ ଜୀବନ ରାସ୍ତାରେ ଦୌଡ଼ିବା ବହୁତ କଷ୍ଟ ସାଧାରଣ ଯାହାକୁ ବୋଧହୁଏ ଖୁବ୍ ପାଖରୁ ଓ ଅତି ନିକଟରୁ ଅନୁଭବ କରିଥିଲା ରତିକାନ୍ତ । କେଉଁ ଏକ ଅଜଣା ଗ୍ରାମ ଜମରପଦାରେ ହୋଇଥିଲା ରତିକାନ୍ତର ଜନ୍ମ । ଜନ୍ମରୁ ଅଭାବ ଅନାଟନରେ ବଞ୍ଚି ମଧ୍ୟ ଜୀବନ ରୂପକ ରାସ୍ତାରୁ ସେ କେବେହେଲେ ଓହରି ଯାଇନି । ଦୀପତଳ ଅନ୍ଧାର ପରି ନିଜ ଚତୁଃପାର୍ଶ୍ବରେ ଅନେକ ପ୍ରାରୁଣ୍ୟ ଥାଇ ମଧ୍ୟ ତାକୁ ବହୁ କଷ୍ଟ ସହ୍ୟକରି ବଞ୍ଚିବାକୁ ପଡ଼େ । ସେ ଯାହା ହେଉନା କାହିଁକି ଅଳ୍ପ ବହୁତେ ତା' ଜୀବନର ଗାଡ଼ି ଗଡ଼ିଚାଲେ ।

ପାଠପଢ଼ା ସାରି ସହରକୁ ମନ ବଳାଏ ରତିକାନ୍ତ । କାରଣ ପରିବାରର ଭରଣପୋଷଣର ଦାୟିତ୍ବ ଥିଲା ତା' ଉପରେ । ଯେଉଁ ଲକ୍ଷ୍ୟ ନେଇ ସିଏ ଏ ସହରକୁ ଆସେ । ସହର ଭିତରେ ବେଳେ ବେଳେ ରତିକାନ୍ତ ହଜିଯାଏ, କିନ୍ତୁ ଦାରିଦ୍ର୍ୟର ଶକ୍ତ ଧକ୍କା ତା'କୁ ପୁଣି ନେଇଆସେ ତା' ବାସ୍ତବ ଦୁନିଆକୁ । ଯେଉଁଠାରେ ପେଟକୁ ପୂରାଏ ଦାନା ନଥାଏ କି ଦେହକୁ ଖଣ୍ଡେ ଜନା ନଥାଏ । କିନ୍ତୁ ସପ୍ନାଭିଳାସୀ ରତିକାନ୍ତ ସପ୍ନ ଦେଖିବା ବନ୍ଦ କରେନି । କିଛି ଫଳ ପାଉ କି ନପାଉ ସେ ସପ୍ନ ଭିତରେ ହଜି ଯାଇ, ତା'ପଛରେ ଧାଇଁବା ରତିକାନ୍ତର ଗୋଟିଏ ନିତିଦିନିଆ ଅଭ୍ୟାସ ।

ସହରରେ ଭେଟହୁଏ ଅନୁପମା । ଦିନକୁ ଦିନ ଅନୁପମା ସଙ୍ଗରେ ତା'ର ନିବିଡ଼ତା ବଢ଼ିଚାଲେ । ମନେ ମନେ ସେ ଅନୁପମାକୁ ଭଲପାଇବସେ । ଅନେକଥର ଭାବିଛି ଅନୁପମାକୁ କହିଦେବା ପାଇଁ କିନ୍ତୁ ତା' ବିଚେଦ ତା'କୁ ବାଧାଦିଏ । ଭାବେ ନାଁ ଥାଉ କହିବିନି । ମନେ ନେଇ ଯଦିସିଏ ସେଇ ସପ୍ନ ଦେଖୁନଥିବ ଯେମିତି ନିଜର ନେଇ ଦେଖୁଛି । ହେଲେ କାହିଁକି ଦେଖୁଛି ? କାହିଁକି

କ'ଣ ଦେଇଛି ମୁଁ ତାକୁ ? ଆଗକୁ ଦେବି କି ନାହିଁ ସେଇଟା ବି ମୋ ପକ୍ଷେ ଅସମ୍ଭବ ବୋଲି ନିଶ୍ଚୟ ଭାବିଥିବ ଅନୁପମା । ମୁଁ କ'ଣ କରିବି ଯେ ? ବହୁତ ଥରତ ଚେଷ୍ଟା କରିଛି ଯେ ଦାରିଦ୍ର୍ୟର କଷ୍ଟାଘାତରୁ ମୁକ୍ତହେବା ପାଇଁ । ହେଲେ ମୁଁ କ'ଣ ପାରିଛି ? ପାରିନି । ପାରିଥିଲେ କ'ଣ ସେଦିନ ମୋ ଅନୁପମା ବଜାରରେ ଦେଖୁଥିବା ସେ ନାଲିଫୁଲ ପକା ଶାଢ଼ୀଟା କିଣି ପାରିନଥାନ୍ତି । ବାସ୍ ଏହାପରେ ରତିକାନ୍ତ ନିଜକୁ କ୍ଲାନ୍ତ ଅନୁଭବ କରେ, ଥକି ପଡ଼େ । ଜୀବନର ଏହି କରୁଣ ଚିତ୍ର ସପ୍ନରେ ସମୟ ଗାଡ଼ି ଗଡ଼ିଚାଲେ ଅତ୍ୟନ୍ତ ନିଶ୍ଚିହ୍ନ ଓ ସରଳ ଭାବେ ।

ଦିନେ କୌଣସି କାରଣରୁ ସକାଳ ପ୍ରହରରୁ



ରତିକାନ୍ତର ଅନୁପମା ସଙ୍ଗେ ଦେଖାହୁଏ । ସକାଳୁ ଉଠି ଅନୁପମାର ମୁହଁ ଚାହିଁବ । ସେଦିନ ରତିକାନ୍ତର ଯାହାହେଉ ଭାଗ୍ୟରେ ଥିଲା । ତାର କଇଁଫୁଲିଆ ହସହସ ମୁହଁରେ ସୂର୍ଯ୍ୟଙ୍କର କଅଁଳ ଜିରଣ ସ୍ପର୍ଶ କରିଥିବାରୁ ଅତି ସୁନ୍ଦର ଦିଶୁଥିଲା । ସୁନ୍ଦର ଚକ୍ଷୁ ଦୁଇଟି ତା'ର ମୁହଁରେ ରୋମାଞ୍ଚି ପୂର୍ଣ୍ଣ ପ୍ରହେଳିକା ସୃଷ୍ଟି କରୁଥିଲା । ତା'ର ସୁନେଲି ଓଠରେ ଖୁଲି ଖୁଲି ହସ ରତିକାନ୍ତକୁ ଅଧିକ ଆକର୍ଷିତ କରିଥିଲା । ରତିକାନ୍ତ ହଠାତ୍ ଆଶ୍ଚର୍ଯ୍ୟ ହୋଇଉଠିଲା । ଯେ ସେ କଣ ସେହି ସମ୍ପର ନାୟିକା । ଯିଏ ରାତିପରେ ରାତି ରତିକାନ୍ତକୁ ଉଜାଗର କରିରଖୁଥିଲା । ବାସ୍ତବରେ ଇଏ କ'ଣ ହେଉଛି ? ଇଏ କି ଭାବନା ଆଜି ମନକୁ ଆସୁଛି କାହିଁକି ? ଅନୁପମାକୁ ଆଗରୁ ବାରମ୍ବାର ଦେଖି ମଧ୍ୟ ଏପରି ଭାବନା କେବେ ଆସିନଥିଲା । ଆଜି କ'ଣ ହେଉଛି ? ସେ ଆଜି ବହୁତ ସୁନ୍ଦର ଦିଶୁଛି । ଠିକ୍ ପୂର୍ଣ୍ଣମାର ଚନ୍ଦ୍ର ପରି । ତା'ର ସରଳ ନିର୍ମଳ ମୁହଁଟା ରତିକାନ୍ତର ମନକୁ ଆନ୍ଦୋଳିତ କରୁଛି ।

ସେ ହସ ହସ ମୁହଁରେ ରତିକାନ୍ତକୁ କେତେ କଥା କହିଯାଏ । କିନ୍ତୁ ବିଚରା ରତିକାନ୍ତର ସବୁକଥା ହଁ ନାଁରେ ରହଯାଏ । ଅନୁପମା କେତେକ କଥାରେ ରତିକାନ୍ତର କୋଟିଏ ଭାବନା ସଞ୍ଚାର ହୋଇଥାଏ । ସେଦିନ କେତେ ଦରଦୀ ହୃଦୟରେ ସେ ମତେ କହୁନଥିଲା, ଜାଣିଛ ଆଜି ବଜାରରେ ସବୁ ଦରଦାମ୍ ବଢ଼ିଯାଇଛି । କାଲି ଯାହା ପାଞ୍ଚ ଟଙ୍କା ଥିଲା ଆଜି ସେ ସାତଟଙ୍କାରେ ବିକ୍ରି ହେଉଛି । କିନ୍ତୁ ତମର ଅଧବ୍ୟବସାୟରୁ ତ ଆମର କିଛି ଅଧିକ ଲାଭ ହେଉନାହିଁ । ରଜ ଆଉ ଦିଇଦିନ ରହିଲା । ଭାରି ଲକ୍ଷା ନାଲିଫୁଲପକା ଶାଢ଼ୀ ଖଣ୍ଡେ କିଣି ରଜ ପାଳିବି । ଦୋକାନକୁ ଯାଇଥିଲି ମିତା ସହିତ କଣିବା ପାଇଁ ମିତା ତା ପାଇଁ ସେଇ ମନଲାଖି ଶାଢ଼ୀ ଖଣ୍ଡେ କିଣିଲା । କିନ୍ତୁ ମୁଁ, ମୁଁ ଶାଢ଼ୀ ପସନ୍ଦ କରି ମଧ୍ୟ ଆଣିପାରିଲି ନାହିଁ । କାଲିଆସି ନେଇଯିବି କହି ଚାଲି ଆସିଲି । ଏ ଅଭାବ ଜୀବନରେ ମଣିଷ ଆଉ କେତେଦିନ ଏ ମନକୁ ଚାପି ରଖିପାରିବ । ଜୀବନଟା ମତେ ନିଶ୍ଚି ଲାଗୁଛି । ସରିଗଲା ପରି ଲାଗୁଛି । ଉପଭୋଗ ଓ ଉପାସନାର କୌଣସି ସ୍ଥାନ ନାହିଁ । କାଲି

ସକାଳେ ଆମେ ଦୁଇହାତ ହେଲେ ଯେଉଁ ନୂଆ ଅତିଥିଟା ଆସିବ ତା' ଭାଗ୍ୟରେ କ'ଣ ଥିବ ଜଣା ନାହିଁ । ଆମେ ତ ନିଜେ ଚଳିବା କଷ୍ଟକର ହେଇ ପଡୁଛି । ତାକୁ ଆମେ କ'ଣ ଦେବା । ବାସ ତା'ପରେ କହି କହି ଅନୁପମା କାନ୍ଦି ପକାଏ । ଅତି ଭାବବିହୀନ ହୋଇ ରତିକାନ୍ତ ଜୋରକିନା ଭିଡି ଆଣିଛି ଅନୁପମାକୁ ତା ଛାଡି ପାଖକୁ, ଏବଂ ତୁମ୍ଭନର ସରଳ ରେଖାଟିଏ ଆଜି ଦେଇଛି ସେ ତା କପାଳରେ । ସେହି ମୁହୂର୍ତ୍ତରେ ରତିକାନ୍ତ ଅନୁଭବ କରିପାରିଛି ସବୁଜ ଯୌବନର ପହିଲି ବସନ୍ତରେ ଗଢ଼ି ଉଠିଥିବା କଳ୍ପନାର ଚାଜମହଲ ପରି ତା' ଜୀବନରେ ଏକ ବଡ଼ଧରଣର ପରିବର୍ତ୍ତନ ହେଲାପରି ଲାଗେ । ତା'ମନରେ ଅନେକ ଆଶା ଆଉ ସମ୍ପନ୍ନ ଆସେ ଅନୁପମାକୁ ନେଇ । ବୁଝେଇବାକୁ ଚେଷ୍ଟା କରିଛି ସେ ଅନୁପମାକୁ । ତା ଆଖିଲୁହରେ ହଜିଯାଇଛି ରତିକାନ୍ତର ହୃଦୟ । ଯାହା ସେ କାହାକୁ ଦେଖାଇ ପାରୁଛି ନାଁ ସେ କାହାକୁ କହି ପାରୁଛି । ଠିକ୍ ଏହି ସମୟରେ ରତିକାନ୍ତର ନିଦଭାଙ୍ଗି ଯାଏ । ଅନୁ ଅନୁ କରି ଚିତ୍କାର କରେ, ବ୍ୟସ୍ତ ହୁଅନି, ବ୍ୟସ୍ତ ହୁଅନି କହି ଭୋ ଭୋ ହୋଇ ଛୋଟ ପିଲାଙ୍କ ପରି କାନ୍ଦି ଉଠିଛି । ହେଲେ କାହିଁ ? ସିଏ ତ ତା ସମ୍ପର ନାୟିକା ନୁହେଁ । ସେ ତାକୁ ନେଇ ଏତେ ବ୍ୟସ୍ତ କାହିଁକି ? ସିଏ କାହିଁକି ବାରମ୍ବାର, ତା'ର ସମ୍ପନ୍ନ ନାୟିକାର ସ୍ଥାନ ନେଉଛି । ଥରେ ସେ ଯଦି କୌଣସି କାରଣରୁ ଅନୁପମାର ଦେଖା ପାଇଯାଏ ତା ଖୁସିର ସୀମା ରହେ ନାହିଁ । ବେଳେ ବେଳେ ତା'ଜୀବନର ସବୁକଥା ସେ ନିଦ୍ଦୟରେ ଅନୁପମା ପାଖରେ ଅଜାଡ଼ି ଦିଏ । ଯେପରି ସେ ସଂସାରର ସବୁଠାରୁ ଅତି ନିଜର ଅତି ଆପଣାର, କିନ୍ତୁ ସେ ସବୁ କେବଳ ସମ୍ପ । ଜୀବନର ବାସ୍ତବତା ଯେତିକି ନିଷ୍ଠୁର ସେତିକି କଠୋର ମଧ୍ୟ । ଅଭାବ ମଣିଷ ଜୀବନକୁ ଥରେ ଆସେ କିନ୍ତୁ ରହିଯାଏ ମରିବା ପର୍ଯ୍ୟନ୍ତ । ଯାହା ରତିକାନ୍ତ ଭାଗ୍ୟରେ ଥିଲା । ପିଲାଟି ଦିନରୁ ତା'ର ଦୁଃଖରେ ସଂସାର ଗଢ଼ା । ତେଣୁ ସେ ଅନୁପମାକୁ ସମ୍ପ ଦେଖୁଛି ତା' ବିଶ୍ୱାସକୁ ସିଏ ସମ୍ମାନ ଦେଇଛି । ତେଣୁ ତାକୁ ନେଇ ସୁଖର ନିଜ ରଚନା କରିବା କଥା କେବେ ତା ଆଗରେ ପ୍ରକାଶ କରିପାରିନି । କିନ୍ତୁ ଆଜି ଅନୁ ତ ତା' ଘର ତା' ପରିବାରକୁ

ନେଇ ଦେଖି ହସଖୁସିରେ ରହୁଛି । ଆଉ ସେମିତିକି ଅନୁବି
ତ ପ୍ରକାଶ କରିନି କି ମୁଁ ତା ହୃଦୟର ନାୟକ ବୋଲି । ତା
ହେଲେ ମୁଁ କାହିଁକି ? ଏହିସବୁ କଥା ଭାବିଲା ବେଳକୁ
ରତିକାନ୍ତ ପାଇଁ ସବୁଜିଛି ଅସହ୍ୟ ହୋଇପଡ଼େ । ତା’
ପାଖରେ ତା ଜୀବନର ଅତି ମୂଲ୍ୟବାନ ସମ୍ପଦ ଅନୁପମା
ଥିଲେ ମଧ୍ୟ ସେ କିଛି କହିପାରେ ନାହିଁ ।

ଯୌବନ ଅବସ୍ଥାରେ ଯୁବକ ମନରେ ଅନେକ
ସୁନେଲି ସମ୍ପଦ ଆସିଥାଏ । ଦିନଯାକର କାମଧନ୍ୟ ସାରି
ରାତ୍ରିର ନିଛାଟିଆ ମୁହୂର୍ତ୍ତରେ ତା’ର ମନ ଦର୍ପଣରେ
ଭଜିମାରେ ଏକ ଅଜଣା ସୁନ୍ଦରୀ ଯୁବତୀ । ଯେତେବେଳେ
ସେହି ସମ୍ପର ନାୟିକାର ସରଳ ନିଷପତ୍ତ ତାହାଣି ରତିକାନ୍ତ
ମନକୁ ଆନ୍ଦୋଳିତ କରିଥାଏ । ସେ ତାକୁ ମନେ ମନେ
ଭଲ ପାଇବାର ଅକୁହା ନିଶ୍ଚାରେ ବିଚାର ହୋଇଯାଏ ।
ସେ କିଏ ଏବଂ କାହିଁକି ତାପାଇଁ ମନରେ ଏତେ ତପ୍ତରତା

? କ’ଣ ପାଇଁ ସେ ବାରମ୍ବାର ଆସି ରତିକାନ୍ତ ମନକୁ
ବିଚଳିତ କରୁଛି । କାହିଁକି ଏ ଅଲୋଡ଼ା ଅଜଣା ଜୀବନରେ
ଟିକେ ଆଶାର କିରଣ ବିଞ୍ଚୁ ଦେଇ ଚାଲିଯାଉଛି । ଏ ପ୍ରଶ୍ନ
ରତିକାନ୍ତମନକୁ ବାରମ୍ବାର ଆନ୍ଦୋଳନ କରୁଥାଏ ।

ଅନୁ ଠିକ୍ କହିଥିଲା ଦାରିଦ୍ର୍ୟର ସୀମାରେଖା
ଭିତରେ ଉପଭୋଗ ଓ ଉପାସନାର ସତରେ କୌଣସି
ସ୍ଥାନ ନଥାଏ । ଯାହାକି ରତିକାନ୍ତ ଖୁବ୍ ଭଲଭାବରେ
ଅନୁଭବ କରିଛି । ଏହିପରି ଭାବରେ ସମୟର ସ୍ରୋତରେ
ରତିକାନ୍ତର ଜୀବନ ରୂପକ ଡଙ୍ଗା ବହିଚାଲିଛି ଆଗକୁ
ଆଗକୁ । ଇଏ ତ ରତିକାନ୍ତର ଜୀବନ ନୁହେଁ । ଜୀବନ
ନାଁରେ ସିଏ ବଞ୍ଚୁଛି ଏକ ଅସହ୍ୟ ଅଲୋଡ଼ା ଜୀବନ କୁ
ପ୍ରତୀକ୍ଷା କରିଛି ତା’ର ସମ୍ପଦ ବାହୁବଳର ରୂପନେବାର
ଦିନକୁ ।

ନିଜାଦ୍ରା ବିହାର, କଟକ



କଳଙ୍କ

- ଉପାସନା ମିଶ୍ର

ସମୟ ଆସି ସାଙ୍ଗେ ନଅଟା ହେଲଣି । ଖରା ଦିନିଆ ଖରାରେ ଗୁଳୁଗୁଳି ଆରମ୍ଭ ହୋଇଗଲାଣି । ଦେହରୁ ଗମଗମ ହେଇ ଝାଳ ବାହାରୁଛି । କାଶିନାଥ ଧଇଁସଇଁ ହୋଇ ଆସି ପହଞ୍ଚିଛି ହାଇକୋର୍ଟ ବାରକାଉନ୍ସିଲ ଆଗରେ । ଟାଇପର ଟପ୍ ଟପ୍ ଶବ୍ଦରେ ଲାଇବ୍ରେରୀ ସାମ୍ନା ଯାଗାଟା ପୁରା ଗୁଞ୍ଜୁରି ଉଠୁଥିଲା । ପଛପଟେ ବରା, ଗୁଳୁଗୁଳା ବାଲା ତାର ଜଙ୍ଗରେ ଡାକୁଥିବା ଆସ ଆସ ଦଶ ଟଙ୍କାରେ ପେଟ ପୁଲ୍ । ଆଉ ଆଗରୁ ପଛରୁ ଖାଲି ପଞ୍ଜା ପଞ୍ଜା କଳା ରଙ୍ଗର ପକ୍ଷୀ ଦଳପରି ମଣିଷଗୁଡ଼ିକ ଧାଇଁ ଆସୁଥାନ୍ତି । ଆଜି କାଶିନାଥ ସବୁ ଖୋଲି ହାକିମ ଆଗରେ କହିଦେବ । ଆଜି ସେ ନ୍ୟାୟ ପାଇବ । ସେ ସମସ୍ତଙ୍କୁ ଦେଖେଇ ଦେବ ଯେ, ସେ କିଛି ଭୁଲ୍ କରିନି । ସେ ଗୋଟେ ମଣିଷ, ଆଉ ତା'ର ଜାତି ହେଲା ମଣିଷ ଜାତି । ପୁଣି ତାକୁ କାହିଁକି ବାସୟ । ଘରେ ବାହାରେ ସବୁଆଡେ ଛି ଛି । ପୁଅବୋହୁ ସମସ୍ତେ ତାକୁ ଅଲଗା କାହିଁକି କରିଦେଲେ । କାଶି ଘରେ ଜମିବାଡ଼ି ସବୁ ଥାଇ ମଧ୍ୟ ଆଜି ସେ ନିସ । ସମସ୍ତଙ୍କ ଆଗରେ ସେ ଆଜି ନୀଚ ହୋଇଯାଇଛି ।

ଏହି କଥା ଭାବି ଭାବି ବାରକାଉନ୍ସିଲ୍ ଗେଟ୍ ଆଗରେ ଟିକେ ଥକା ମାରି ବସିପଡ଼ିଛି । ହଠାତ୍ ତା ପଛରୁ କିଏ ଗୋଟେ ଜୋର କରି ଡାକିଛି । ଆରେ କାଶି ତୁ କେତେବେଳେ ଆସିଲୁଣି । ବାବୁ ମୁଁ ପରା ଘଣ୍ଟେ ହେଲା ଆସି ବସିଛି । ଅପଣଙ୍କ ରାହା ଦେଖୁଛି । ବାବୁ ଆଜି କ'ଣ ମତେ ନ୍ୟାୟ ମିଳିବ ମୋ ଜମିବାଡ଼ିସବୁ ମିଳିଯିବ । ଦିଲ୍ଲୀପ ବାବୁ ତାଙ୍କୁ ଦୃଢ଼ ପ୍ରତିଶ୍ରୁତି ଦେଇ କହିଲେ, ଆରେ ତୁ ଦେଖୁରୁ ଆମେ ନିଶ୍ଚିତ ହାକିମଙ୍କ ଠାରୁ ନ୍ୟାୟ ପାଇବା । ଦିଲ୍ଲୀପ ବାବୁ ଘର କାଶିର ଗାଁ ବୌଦ୍ଧଜିଲ୍ଲା ରାଜିଂ ଗାଁରେ । ସେ ଜଣେ ଓକିଲ ହେଲେ ମଧ୍ୟ, ଜଣେ ସରଳ, ଅମାୟିକ ମଣିଷ । ମାନବିକ ଅଧିକାର ପାଇଁ ଲଢ଼େଇ କରିବା ଏବଂ ସମାଜରେ ଦଳିତ ନିଷ୍ପେଷିତମାନଙ୍କୁ ନ୍ୟାୟ ଦେବା

ଯେମିତି ତାଙ୍କ ଜୀବନର ମୂଳ ଲକ୍ଷ୍ୟ । ଆଜି ସେ କାଶିନାଥର ହଲ୍ ପାଇଁ ହାଇକୋର୍ଟ ଦ୍ଵାରସ୍ଥ ହୋଇଛନ୍ତି ।

କାଶିନାଥ ଗୋଟିଏ ଧାର୍ମିକ ଏବଂ ସରଳ ଗାଉଁଲି ଲୋକଟିଏ । ଗାଁରେ ଛୋଟ ଠାରୁ ବଡ଼ ପର୍ଯ୍ୟନ୍ତ ସମସ୍ତଙ୍କର ଅତି ଆପଣାର । ଗାଁରେ ତାର ତିନି ବଖରା ଘର ଏବଂ ଦୁଇମାଣ ସମ୍ପତ୍ତି । ଚାଷରୁ ତାକୁ ଯାହାମିଳେ ଘର ଚଳିଯାଏ । ଘରେ ସ୍ତ୍ରୀ, ପୁଅ, ବୋହୂ ଆଉ ନାତିନାତୁଣୀଙ୍କୁ ନେଇ ସଂସାର । ପୁଅ ଛୋଟ ମୋଟ କାମ କରି ଭଲ ଦିପଇସା ଆଣେ । ଛୋଟ ସଂସାର ଆରାମରେ ଚଳିଯାଏ । ଦିନେ ସେ ତା କାମରୁ ଫେରିବା ବେଳେ ତା'ର ବାଲ୍ୟବନ୍ଧୁ ମକର ତାକୁ ଡାକି ତା ଘରକୁ ନେଇଥିଲା । ମକର ଦୋଳ ପୂର୍ଣ୍ଣିମା ପାଇଁ ତା ଘରେ ପିଠାପଣା କରିଥିଲା । କାଶି ଆଉ ସେ ଛୋଟବେଳେ କେତେ ଯେ ବୁଲି ନାହାଁନ୍ତି ତା'ର ହିସାବ ନାହିଁ । ଆମ ବାଡ଼ିରୁ ଆମ ଚୋରାଇ ଖାଇବା ଠାରୁ ଆରମ୍ଭ କରି ପୋଖରୀରେ ମାଛ ଧରିବା ପର୍ଯ୍ୟନ୍ତ ସବୁ କାମ କରିଥାନ୍ତି । ଗୋଟିଏ ଆମରୁ ସେ ଖଣ୍ଡେ ଖାଇଲେ, ମକରା ଆଉ ଖଣ୍ଡେ ଖାଇଥାଏ । ସେ ପୁରୁଣା କଥାକୁ ସାଉଁଟି ସାଉଁଟି ଦୁଇ ସାଙ୍ଗଯାକ ହସ ଖୁସିରେ ମଜିଯାଇଥାନ୍ତି । ହଠାତ୍ ମକରାର ସ୍ତ୍ରୀ ସୁଲୋଚନା ଆସି ପଚାରିଛି ।

- ହଇ ହେ ଶୁଣିଲଣି !

- କ'ଣ ହେଲା ?

- ଖାଲି ଗପୁଥିବ ନା ଆଉ କ'ଣ କରିବ ?

- ଆଉ କ'ଣ କରିବି କହୁନ !

- ଆମ ଘରେ ଆଜି ଭଲ ପିଠାପଣା ହେଇଛି ତମେ ଆଣି ତାଙ୍କୁ ଦେଉନ ।

- ଆଲୋ ହୁଣ୍ଡି ଆମେ ପରା ନୀଚଲୋକ ଶୁଦ୍ର ଜାତିର, ସେ କ'ଣ ଆମ ଘରେ ଖାଇବ ।

- ତମେ ଟିକେ ପଚାରି ବୁଝୁନ ମୁଁ ଆଣି ଦିଅନ୍ତି ।

କାଶିନାଥ ସବୁ ଶୁଣିଲାପରେ ଆଉ ମନା କରି ପାରିଲା ନାହିଁ । ଦୁଇ ସାଙ୍ଗ ବସି ଆରିସା, କାକରା, ମଣ୍ଡା, ପିଠା ଖାଇ ହାତ ଧୋଇବାକୁ ଗଲେ ।

କାଶିନାଥ ବନ୍ଧୁ ଘରୁ ଖାଇଲାପରେ ଘରକୁ ବାହୁଡ଼ିଲା । ଆସି ଦେଖେ ତ ଘର କବାଟ ଆଗରେ ପୁଅ, ବୋହୂ, ସ୍ତ୍ରୀ ସମସ୍ତେ ଆସି ଠିଆ ହୋଇଛନ୍ତି ।

ହତବାକ୍ ହୋଇ କାଶି ପଚାରିଲା ଆରେ କ'ଣ ହେଇଛି ତମେ ସମସ୍ତେ ଏଠି ଛିଡ଼ା ହେଇଛ ?

କାଶିର ସ୍ତ୍ରୀ ସୁକୁମାରୀ ପ୍ରଥମେ ପଚାରିଲା, ତମେ କୁଆଡ଼େ ଯାଇଥିଲ ?

- ଆରେ ମକରା ଘରକୁ ।

- କାହିଁକି ?

- ସେ ଦୋଳ ପୁନେଇ ଭାର ଦେଖାଉ ଥିଲା, ସେ ତା ଝିଅ ଘରକୁ ଦେବବୋଲି ପ୍ରସ୍ତୁତ କରିଛି ।

- ଖାଲି ଦେଖୁଥିଲ ନାଁ ତା ସାଙ୍ଗରେ ବସି ଖାଉଥିଲ !

- ତମେ କେମିତି ଜାଣିଲ ?

- ତମେ କୁ'ଣ ଭାବୁଛ ବିରାଡ଼ି ଆଖୁବୁଜି ଦୁଧ ପିଇଯାଉଛି । ବୁନାପରା ଯାଇଥିଲା ତମକୁ ଖୋଜିବା ପାଇଁ ଦେଖୁଆସିଲା ତମେ ତା ଘରେ ବସି ଖାଉଥିଲ ।

- ହଁ ମୁଁ ତା ଘରେ ଖାଉଥିଲି ସତକଥା, ସେ ମୋର ବାଲ୍ୟବନ୍ଧୁ । ତା' ସାଙ୍ଗରେ ଖାଇଲେ କ'ଣ ହେଲା ? ତାର ମୋର ସାଙ୍ଗରେ କେତେଥର ଛୋଟବେଳେ ଖାଇଛୁ ।

- ତମେ ବୁଢ଼ାଟିଏ ହେଲଣି ମୁଣ୍ଡରେ ଟିକିଏ ବୁଦ୍ଧିସୁଦ୍ଧି ନାହିଁ । ସେ ହେଲା ଶୁଦ୍ର ଜାତିର, ତା' ଘରେ ଖାଇଲେ ଆମ ଜାତିଗଲା । ଆଜିଠାରୁ ତମେ ଘରେ ବାହାରେ ସବୁଆଡ଼େ ବାଛନ୍ତି ।

କାଶିନାଥ ବିକଳ ହେଇ ତା ପରିବାରର ସମସ୍ତ ସଦସ୍ୟଙ୍କ ମୁହଁକୁ ଗୋଟିଏ ଲକ୍ଷ୍ୟରେ ଚାହୁଁଥାଏ । ସତେ ଯେପରି ସେ ଗୋଟିଏ ବଡ଼ ପାପ କରିଛି । ତା'ର ଆପଣାର ଲୋକମାନେ ତା' ଠାରୁ ସଂପୂର୍ଣ୍ଣ ରୂପେ ଦୂରେଇ ଯାଇଛନ୍ତି ।

ଛୋଟକଥାଟା ବଡ଼ ହେଲା, ଗାଁ ରେ ପଞ୍ଚାୟତ ବସିଲା । କାଶିନାଥକୁ ଦଣ୍ଡ ଦିଆଗଲା ଯେ, ଗାଁରୁ ବାସନ୍ତ । କାରଣ ସେ ଶୁଦ୍ର ଘରେ ଖାଇ ତା ଜାତି ହରେଇଛି । ସେ ତା ପରେ ଏ ଗାଁରୁ ସେ ଗାଁ ମାରିଖାଇ ବଞ୍ଚିଲା । ଓକିଲ ଦିଲ୍ଲୀପ ବାବୁଙ୍କ ସହାୟତାରେ ହାଇକୋର୍ଟର ଆଶ୍ରୟ ନେଲା କିନ୍ତୁ ତା ପୁଅ ମିଛ କେସରେ ତାକୁ ଫସାଇ ବାପା ପାଗଳ ହୋଇଯାଇଛନ୍ତି ବୋଲି କେସରେ ଡିଗ୍ରୀ ପାଇଲା ।

ତା' ପରେ କାଶିର ଭାଗ୍ୟ ବାରଦୁଆର ଭିକ୍ଷା କରିବା । ଏମିତି ବହୁତ ଦିନ ବିତିଗଲା କାଶି ପୁଣି ଥରେ ଗାଁକୁ ଫେରିଲା । ନିଜ ଗାଁ, ନିଜ ପରିବାରକୁ ଦେଖିବା ପାଇଁ ସେ ଆସି ତା ଗାଁରେ ପହଞ୍ଚିଲା । ହେଲେ ତାର ଘର ଲେଉଟାଣି ନିଷ୍ଠଳ ହେଲା । ଖାଇବାତ ଦୂରରକଥା ପାଣି ବି ମିଳିଲା ନି । ତେଣୁ ଅନାହାରରେ ମୃତ୍ୟୁକୁ ଅପେକ୍ଷା କରିବା ବିନା ତାଙ୍କ ପକ୍ଷରେ ଅନ୍ୟକିଛି ପଡ଼ା ନଥିଲା ।

ଏହି କଥା ଦିଲ୍ଲୀପ ବାବୁଙ୍କ କାନରେ ପଡ଼ି ସେ ତାଙ୍କୁ ଉଦ୍ଧାର କରି ତାଙ୍କର ଖାନାକୁ ଆଣିବା ବ୍ୟବସ୍ଥା କରିଲେ । କିନ୍ତୁ ତାଙ୍କ ଚେଷ୍ଟା ନିଷ୍ଠଳ ହେଲା । କାଶିନାଥ ବହୁଦିନର ସଂଗ୍ରାମ ପରେ ଆଖୁ ବୁଜିଲେ । କାଶିନାଥର ଶବକୁ ନେବାକୁ ପରିବାର ଲୋକ ରୋକ୍‌ଠୋକ୍ ମନାକରିଦେଲେ । ଦିଲ୍ଲୀପ ବାବୁ କିଛି ସେଛାସେବୀ ସଂଗଠନ ସାହାଯ୍ୟରେ ଶବ ସଜ୍ଜାର କଲେ । ଆଜି ମାନବିକ ଅଧିକାର ପାଇଁ ଲଢୁଥିବା ମଣିଷଟି ହାରିଯାଇଛି । ଗୋଟିଏ ମଣିଷକୁ ତା'ର ଅଧିକାର ଦେବାରେ ସେ ଅସମର୍ଥ । ତାଙ୍କ ମନରେ ପ୍ରଶ୍ନଉଠେ ଆଉ କେତେ ଦିନ, ଏଇ ଜାତି ପ୍ରଥା..

ସିଦ୍ଧାପୁର ନେସନାଲ୍ ଯନିଉରସିଟି



ବସ୍ତୁରେ ବାସ୍ତବତା

- ରାୟଚନ୍ଦ୍ର ମହାନ୍ତି

କଇଁ ଫୁଲିଆ ଜହ୍ନ ପଡ଼ିଛି । ଘଣ୍ଟ ଓ ମୃଦଙ୍ଗର ଶବ୍ଦରେ ଗାଁ ଗାୟକ ପାଟି ପଡୁଛି । ସବୁଆଡେ କୋଳାହଳ, ସମସ୍ତେ ଖୁସିରେ ବିଭୋର ହୋଇଉଠିଛନ୍ତି । ଆଜିପରା ରାହାସ ପୂର୍ଣ୍ଣିମା ଠାକୁରଙ୍କ ପାଖରେ ପଣାଭୋଗ ଲାଗି ହେବ । ରାହାସ ଢୋଲା ହେବ । ଗଜ ତା ଘର ବାରଣ୍ଡାରେ ବସି ତା'ର ପାକୁଆ ପାଟିରେ ପାନ ଚୋବାଉଛି । ସାଉଁଟି ପକାଉଛି ତାର ଅଭୁଳା ଅତାତକୁ । ଅତି ଆପଣାର ବଉଳ ସାଙ୍ଗରେ । ସେ ଆଉ ଫୁଲ ଗୋଟିଏ ଦିନରେ ଲୋକସରା ଗାଁକୁ ବୋହୁ ହେଇ ଆସିଥିଲେ । ସେବେ ଠାରୁ ସେ ବଉଳ ବସିଥିଲା । ବୟସ ୭୨ ଛୁଇଁଲାଣି, କିନ୍ତୁ ମୁହଁର ତମକ ଯାଇନି । ସାମୀ ଚାଲିଗଲାପରେ, ସେ ତାର ଦୁଇପୁଅ ବୋହୁ, ନାତି ନାତଣୀଙ୍କୁ ନେଇ ସଂସାର । ଗାଁରେ ଫୁଲ ହେଲା ତା'ର ଅତି ଆପଣାର । ସେ ଦୁହେଁ ବଉଳ ବସିଥିବାରୁ ଦୁହିଁଙ୍କ ଯୋଡ଼ି ଖୁବ୍ ଜମେ । ସଞ୍ଜ ହେଲେ ଦୁହେଁ ଗୋଟିଏ ବାରଣ୍ଡାରେ ବସି କ'ଣ ଯେ ଚୁପୁରୁ ଟାପର ହୁଅନ୍ତି ତାହା ଭଗବାନଙ୍କୁ ଜଣା । କିନ୍ତୁ ତାଙ୍କ କଥା ସେ ବୁଝନ୍ତି । ଗଜ ଅତି ସ୍ନେହୀ ଓ ପରୋପକାରୀ ମହିଳା । ଗାଁରେ କାହାରି ଯଦି କିଛି ହୁଏ, ଗଜ ଯାଇ ହାଜର, ସବୁ ସମାଧାନ ତା ପାଖରେ । ରୋଗ ବେମାର ହେଉ କି କଳି ଝଗଡ଼ା ହେଉ ସମସ୍ତଙ୍କ ପାଖରେ ଛିଡ଼ା ହେବା ତା'ର ନିତିଦିନିଆ କାମ । ଏଇ କିଛି ଦିନତଳେ ନିତିଆ ମା'ର ଦେହଶରାପ ହେଲା । ନିତିଆଟା ତ ଏକୁଟିଆ ମଣିଷ ତା' ପାଖରେ କେହି ନାହିଁ । ଗାଁର ଡାକ୍ତର ବାବୁ କହିଲେ, ତାକୁ ବଡ଼ ମେଡ଼ିକାଲକୁ ନେଇ ଯା । ନିତିଆ ମୁଣ୍ଡରେ ହାତ ଦେଇଦେଲା । ଗଜ ତା ସଙ୍ଗରେ ବଡ଼ ଡାକ୍ତର ଖାନାରେ ମାସେ ରହିଲ । ତାକୁ ପରା ଠିକ୍ କରି ସେ ଘରକୁ ଫେରେଇ ଆଣିଥିଲା । ଗାଁ ଟା ଯାକ ତା ଉପରେ ସବୁବେଳେ ନିର୍ଭରଶୀଳ ।

ଆଲୋ ବଉଳ ଚାଲୁନୁ ଯିବା । ରାହାସ ପଡ଼ିଆ ଆଡେ ଘେରେ ମାରି ଆସିବା, ମାଇକି ବାଜିଲାଣି । କିଣା ନନା ପରା ଆଜି ରାହାସ ପଡ଼ିବେ ଚାଆଲେ ଯିବା । ଏହି ସମୟରେ ଦିବ୍ୟାର ଉପସ୍ଥିତି । ଝିଅଟା ଭାରି ମୁହଁଖୋର, ଟିକିଏ କଥାରେ ମୁହଁରେ ଜବାବ ଦେଇ ଦେବ । ତା ଆଇ

ପାଖରେ ଆସି ବସିପଡ଼ି କହିଲା, ତମ ଦିଲଟା ବୁଢ଼ୀଙ୍କର କିଛି କାମ ନାହିଁ । ଯେତେବେଳେ ଦେଖୁବ ବସି ଚୁପୁରୁ ଟାପର । କ'ଣ ସେ ଅସରନ୍ତି ଭଣ୍ଡାର ସରିବନି, ମତେ ଟିକେ କହିଲ ଦେଖୁ । ଆଲୋ ତତେ କ'ଣ କହିବୁ, ଚାଆଲେ ଟିକେ ଆମେ ରାହାସ ପଡ଼ିଆ ଆଡେ ବୁଲିଆସିବା । ତୁ ମତେ କ'ଣ ଭାବିଛୁକି, ଏ ଲୋକ ଗୁଡ଼ାକ କ'ଣ ପାଟି ମେଲାକରି ରତିବେ ମୁଁ ବସିତାକୁ ଶୁଣି ବୋର୍ ହେବି । ମୋର ତ ସମୟ ମାତି ଆସୁଛି ତମ ଦିଲଟା ଯାକ ବୁଢ଼ୀଙ୍କ ସାଙ୍ଗରେ ଯାଇ ଥେଇ ଥେଇ ସେଠି ହେବି । ମତେ ଏଗୁଡ଼ିକ ପସନ୍ଦ ଲାଗେନା, ତୁ ମତେ ଆଉ ଏଗୁଡ଼ାକ କହିବୁନି ।

ବଉଳଲୋ, ତା ସାଙ୍ଗରେ ମୁହଁ ଲଗାଇଲେ କ'ଣ ହେବ ସେ ପରା ଆଜି କାଲିକା ଝିଅ । ତାକୁ କ'ଣ ତୁ ପାରିବୁ । ଦେଖୁଲୁ ତା ଚାଲି ଚଳଣ, ତା କଥାବାଉଁ, ତା ଭାବଡ଼ଙ୍ଗ, ତା କାନରେ ଦିଟା କ'ଣ ଦେଇଛି । ଗୋଡ଼ଠାରୁ ମୁଣ୍ଡ ପର୍ଯ୍ୟନ୍ତ ଖାଲି ହଲୁଛି । ତା ମୁଣ୍ଡବନ୍ଧା ଦେଖ, ତା ପୋଷାକକୁ ଦେଖ, ହାତରୁ ଫାଳେ ନାହିଁ କି ଗୋଡ଼ରୁ ଫାଳେ ନାହିଁ । ହେ ମୁଁ ତମ କଥା ଶୁଣିପାରିବିନି, ଦେଖ ଆଇ ତୁ ମୋ ବିଷୟରେ ଏତେ ଚିନ୍ତା କରିବୁନି । ମତେ ଉପଦେଶ ଦେବୁନି କି, ମୋ ଷାଇଲକୁ କମେଟ୍ ପାସ କରିବୁନି । ଏ ଆଜି କାଲିକା ଷାଇଲ । ମୁଁ କ'ଣ ତମ ବୁଢ଼ୀଙ୍କ ପରି ଏ ବାରହାତ ଲୁଗା ପିନ୍ଧି ଗୋଡ଼ ଠାରୁମୁଣ୍ଡ ପର୍ଯ୍ୟନ୍ତ ସବୁ ଘୋଡ଼ାଇ ହେଇ ବସିଥାନ୍ତି । ନାଁ ଲୋ ଆଜିକାଲିକା ଷାଇଲ ପରା ସବୁ ଦେଖେ ହେଇ ବୁଲିବା । ହେ ତୁଟା ଗୋଟେ ବାଜେଲୋକ ତୋ ପାଖରେ ବସି ମୋ ମୁଣ୍ଡଟାକୁ ଖରାପ କରିବାକୁ ଚାହୁଁନି । ଏତିକି କହି ଦିବ୍ୟା ରାଗ ଗରଗର ହୋଇ ଉଠି ପଳାଇଲା ।

ଦେଖ ବଉଳ ଷୋହଳ ସତର ବୟସରେ ସେ କେମିତି ଉଛୁଳୁଛି । ଆଉ ଟିକେ ବଡ଼ହେଲେ ସେ କ'ଣ ନହେବ ? କ'ଣ କହିବି, ଟି.ଭି. ତ ସବୁ ସାରିଦେଲାଲୋ ମା, ତାକୁ ଦେଖୁ ଏ ପିଲାଗୁଡ଼ାକ ଏମିତି ହେଉଛନ୍ତି । ତୁ ଦେଖୁନୁ ପଦିଆର ଝିଅଟାକୁ, ସେ ଆରଗାଁର ଭେଣ୍ଟା ଟୋକାଟା ସାଙ୍ଗରେ ଖାଲି ହେଁ ହେଁ, ଫେଁ ଫେଁ ବାଟରେ ଘାଟରେ ଯୋଉଠି ଦେଖୁବ ଠିଆ ହେଇ କ'ଣ କଥା

ହେଉଛନ୍ତି ଯେ କେଜାଣି । କାଲି ଆମ ଦାଣ୍ଡ ଆଗରେ ରାସ୍ତା ଉପରେ ଠିଆ ହେଇଥିଲେ, ମୁଁ ପଚାରିଲି କ'ଣ ଲୋ କି କଥା ଘଣ୍ଟା ଘଣ୍ଟା ହେଉଛି । ନାହିଁ ଆମେ ଆମ ପାଠକଥା ବୁଝୁଛୁ । ପାଠ କଥାରେ କ'ଣ ଏତେ ହସ । ନାଁଲୋ ଏ କ'ଣ ପାଠ କଥା ଏପରି ଖାଲି ସେଇକଥା ସେହି ଭାବ । ତୁ କ'ଣ ବୁଝି ପାରୁନୁ । କ'ଣ ଏ ସମାଜ ହେବ ଏମାନଙ୍କୁ ଆମେ କେତେ କଷ୍ଟ ସହି ବଢ଼କଲେ, ଆଜି ସେମାନେ ଆମ ଆଖିଆଗରେ ଖରାପ ବାଟରେ ଚାଲିଯାଉଛନ୍ତି ।

ମନେଅଛି ତୋର ସେ କାଲି ଅନ୍ଧକାରର ରାତି ଯେଉଁ ରାତିରେ ଦିବ୍ୟା ଜନ୍ମ ହୋଇଥିଲା । ବର୍ଷା ତୁହାକୁ ତୁହା ବର୍ଷୁଥିଲା, ଘରେ ବାହାରେ କେହି ନଥିଲେ । ତା' ମା ସେ ଘର କୋଣରେ ଗରପରି ପଡ଼ିଥିଲା, କଷ୍ଟରେ ଚିତ୍କାର କରିଥିଲା । ମୁଁ କେତେ ଦିଅଁ ଦେବତାକୁ ନ ଡାକିଛି । ପ୍ରଭୁ ଉଦ୍ଧାର କରିଦିଅ । ତା ବାପା ଆଉ ଗାଁକୁ ଡାକ୍ତର ବାବୁଙ୍କ ପାଖକୁ ଯିବାକୁ ବାଟ ପାଉନଥିଲା । ତୁ ତ ମୋ ସାଙ୍ଗରେ ଥିଲୁ । ତା ମା'ର ଚିତ୍କାର ଘଡ଼ ଘଡ଼ିର ଶବ୍ଦଠାରୁ ଅଧିକ ଶୁଣୁଥିଲା । ବିଜୁଳିରେ ତା ମୁହଁଟା ଦେଖା ପଡୁଥିଲା । କଷ୍ଟରେ ସେ ଭୋ ଭୋ ହେଇ କାନ୍ଦୁଥାଏ । ତା ମୁଣ୍ଡ ପାଖରେ ବସି ତାକୁ ଆଉଁସିବା ବ୍ୟତୀତ ମୋର ଆଉ କିଛି ଉପାୟନଥିଲା । ହଁ ଲୋ ମା ସେ ରାତି କୁ ଭୁଲି ହେବନି, ସେ ଚିତ୍କାର ଆଉ ଯମ ଯନ୍ତ୍ରଣାକୁ ଭୁଲି ହେବନି । ରାତି ପାହିଲା କୁଆ ବୋବାଇଲା, ମେଘ ଅମିଲା, ଆଉ ଏ ଚଣ୍ଡୀ ଜନ୍ମ ହେଲା । ଜନ୍ମ ହେଲାତ ତା'ମା ମୂର୍ଛା ଗଲା । ମୋ ମନ ପାପ ଛୁଇଁଲା । ତୁଟି ଚିକେ ପାଣି ତା ମୁହଁକୁ ପକାଇବାରୁ ସେତ ସଞ୍ଜା ହେଲା । ଇଆ କଥା କିଏ ପଚାରେ ଜନ୍ମରୁ ତ ହାତଗୋଡ଼ ହଲେଇ ନାଟିଲା । ଝିଅ ଟିଏ ହେଇଥିଲା ବୋଲି ତୁ କହିଲୁ ଘରକୁ ଲକ୍ଷ୍ମୀ ଆସିଛନ୍ତି । ତା କଅଁଳିଆ ମୁହଁରେ ସକାଳୁ ସୂର୍ଯ୍ୟ କିରଣ ପଡ଼ି ଅତି ସୁନ୍ଦର ଦିଶୁଥିଲା । ସେହି ଦିନଠାରୁ ତା ନାଁ ଦିବ୍ୟ ତୁତ ଦେଇଥିଲା ।

କ'ଣ କରିବା ସେ ଅତୀତକୁ ବସି ସାଉଁଟିଲେ କେତେ କଥା ବାହାରିବ । ମୁଁ ଯାଉଛିଲୋ ମା ରାତି ଅନେକ ହେଲାଣି । ଆଲୋ ଆମେ ଆଉ କ'ଣ ରାହାସ ପଡ଼ିଆକୁ ଯିବାନି । ନାଁ ଲୋ ଗାଁ ଟା ଯାକର ସବୁ ମିଳିଯେ ସେଠି ଗଦା, ଲାଜ ଲାଗିବନି, ମୁଁ କହୁଥିଲି ସଅଳ ଯାଇ ଫେରି ଆସିଥାନ୍ତେ । ହଉ ହେଲା ଏଠି ଆଉ ଠାକୁରଙ୍କୁ ମୁଣିଆ ମାରିଦେ କହି ବଉଳ ତା ଘରକୁ ଚାଲିଗଲା ।

ଆଉ ତୁ କ'ଣ ଆଜି ଖାଇବୁନି କି, ଦିଦି ପରା ତାକୁଛି । ଏଇଆ କହି ଦିବ୍ୟା ଆସି ଆଉ ମା ପାଖରେ

ବସିଥିଲା, ତୁ କ'ଣ ବଡ଼ ବାପାଙ୍କ ଖବର ରଖୁଛୁ । ହଁ ତୋ ବଡ଼ମା ତ ତାକୁ ଦେଖା କରିବା ପାଇଁ ଡାକ୍ତର ଖାନାକୁ ଯାଇଛନ୍ତି । ରମାକାନ୍ତ ପରା ଯାଇଥିଲା, ସେ କହୁଥିଲା କୀର୍ତ୍ତନ ଭଲ ଅଛି କାଲି ସକାଳୁ ଆସି ଘରେ ପହଞ୍ଚିବ । ଯାହା ହେଉ ଭଲ କଥା ଏହା କହି ଦିବ୍ୟା ତା ଆଉ ଉପରକୁ ଆଉଜି ବସି, ତାକୁ ଅଭିମାନରେ କହି ଉଠିଲା, ଆଉ ତୁ ଆଉ ମତେ ଯମା ଭଲ ପାଉନୁ । କିଏ କହିଲା ତୁ ତ ମୋର ରାଣୀ । ନାଁ ଖାଲି କଥା କଥା କହିଲେ କ'ଣ ହେବ କାମରେ କରି ଦେଖା । ମାନେ ତୁତ ବୁଢ଼ୀ ହେଲୁଣି, ବଡ଼ ବାପାଙ୍କରତ ପୁଅଝିଅ ନାହିଁ, ତୁ ଅଳଙ୍କାର ରଖୁଛୁ ମତେ ଦେଇ ଦେଉନୁ । ମୁଁ ଯେଉଁ ରଖୁଛି ସେ ସବୁ ତ ତମରି, ମୁଁ ମଲାପରେ ସବୁ ତମେ ଦିଟା ଭୋଗ କରିବ । ତୁ କେବେ ମରିବୁ ଆମେ କ'ଣ ଅପେକ୍ଷା କରି ବସିଥିବୁ । ଏହା କହି ଦିବ୍ୟା ଜୋର କରି ତା ଆଉ ପାଖରୁ ଚାବିକାଠିକୁ ହାତେଇବାକୁ ଚେଷ୍ଟା କରିଛି । ଏହି ସବୁ କଥା ହରପ୍ରିୟା ଲୁଚି କରି ଶୁଣୁଥିଲା । ଆଲୋ ଏ ବୁଢ଼ୀଟା ସେମିତି ମାନିବନି । ଆଜି ଆମ ପାଇଁ ଭଲ ସୁଯୋଗ, ଘରେ କେହି ନାହାଁନ୍ତି । ତା' ଠାରୁ ଚାବି ଆଣ ବଡ଼ମାର ସବୁତକ ସୁନା ଗହଣା ଆମେ ନେଇଯିବା । ଆମର କ'ଣ ଏଥିରେ ଅଧିକାର ନାହିଁ ? ଗଜ ଦିବ୍ୟାର ହାତମୁଠାରୁ ଖସିବା ପାଇଁ ଚିତ୍କାର କରିଛି । ହଠାତ୍ ହରପ୍ରିୟା କାଠ ପାଳିଆ ଟାଏ ଆଣି ଗଜର ମୁଣ୍ଡକୁ ଜୋର କରି ଆଘାତ କରିଛି । ରକ୍ତ କୁଡୁବୁଡୁ ହେଇ ଗଜ ପାଣି ପାଇଁ ଚିତ୍କାର କରିଛି । ଦିବ୍ୟା ତା ହାତରୁ ଚାବିନେଇ ସବୁ ଜିନିଷ ବାନ୍ଧି ଦିଦିକୁ ଡାକୁଛି ଆ ଦିଦି ଚାଲିଯିବା ଏଠି ରହିଲେ କିଛି ଲାଭ ନାହିଁ ।

ଆଖି ଦିଇଟା ଗଜର ଝାପ୍‌ସା ଦେଖା ଦେଇଛି, ତାକୁଛି, ହେଲେ କେହି ନାହିଁ । ମନରେ ଭାବୁଚି, ଏ ମଣିଷ ଗୁଡ଼ିକ କେତେ ନିଷ୍ଠୁର ଯାହାକୁ କୋଳରେ, କାଖେଇ ବଢ଼କଲି ସେ ଆଜି ମତେ ମରଣ ମୁହଁକୁ ଠେଲି ଦେଇ ଗଲେ । ଦେହଟା ତା'ର ଥରିବାକୁ ଲାଗିଛି କିଛି ସମୟ ପରେ ଗଜ ନିଷ୍ଠେଜ ହୋଇ ପଡ଼ିଛି । ଟିକିଏ ଚେତା ଆସିବା ପରେ ସେ ନିଜକୁ ଆବିଷ୍କାର କରିଛି, ତା' ବଉଳର କୋଳରେ । ଏ ସମାଜରେ ଆମର ବଞ୍ଚିବାର କୌଣସି ଅଧିକାର ନାହିଁ । ନାଁ ଲୋ ବଉଳ ତୁ ସେମିତି କହନା । ଏହା କହି ଗଜ ଆଖୁବୁଜିଛି । ବଉଳର ମୃତ୍ୟୁରେ ପୁଲ ପ୍ରଶ୍ନ କରିଛି ସମାଜ କାହାକୁ ଆପଣେଇବ ? ବସୁ କୁ ନାଁ ମଣିଷକୁ

ମହାନଦୀ ବିହାର, କଟକ



ଅବାସ୍ତବ ଆଧୁନିକତା

ପ୍ରଜ୍ଞା ପରିମିତା

ସମୟ ବଦଳୁଛି, ମଣିଷ ବଦଳୁଛି, ଦୁନିଆ ବଦଳୁଛି, ଆଉ ବାକି ରହିଲା ମୁଁ ! କେତେ ଥର ଭାବିଛି, ମୋ ଭିତରେ ପରିବର୍ତ୍ତନ ଆଣିବା ପାଇଁ । ଏଇ ପୁରୁଣାକାଳିଆ ରୀତିନୀତି ଧରି କେତେ ଦିନ ବସିଥିବି । ଭାବିଥିଲି ଏ ଧୋତି, ପଞ୍ଜାବିକୁ ଛାଡ଼ି, ଆଧୁନିକ ପ୍ୟାଣ୍ଟ, ସାର୍ଟ ପିନ୍ଧିବି ଏବଂ ଏ ସାଇକେଲ ଛାଡ଼ି ଗୋଟିଏ ମଟର ସାଇକେଲ କିଣିବି । ଯେତିକି ବି ରୋଜଗାର, ଅଛି ସେଥିରେ ଏ ସମସ୍ତ ଜିନିଷ ହୋଇ ପାରିବ, କିନ୍ତୁ ମୋ ମନ ବଦଳୁନି । ରୀତିରେ ବସି କେତେ ଭାବେ, ମୋ ସ୍ତ୍ରୀ ଏ ବିଷୟରେ କେତେ ଯେ ଉଦାହରଣ ଦିଏ, ସେ ଦାସବାବୁ ଦେଖ କେତେ ସୁନ୍ଦର ଦେଖାଯାଉଛନ୍ତି ଆଉ ଅନେକ ଲୋକଙ୍କ ଉଦାହରଣ ଦିଏ । ମତେଲାଗେ ଯେମିତି ସମସ୍ତେ ମୋର ଶତ୍ରୁ । କାରଣ ମୋର ଏଇ ପୁରୁଣାକାଳିଆ ଅଭ୍ୟାସ ନେଇ ମତେ କେତେଥର ମୋ ସ୍ତ୍ରୀ ପାଖରେ ଛୋଟ ହେବାକୁ ପଡିଥାଏ । ଆଜି କିନ୍ତୁ ଆଉ ହେବ ନାହିଁ, ଯାହା ହେଲେ ବି ମୁଁ ମୋର ଏ ପ୍ରକୃତି ଛାଡ଼ିଦେବି, ଆଉ ସବୁକଥା ଯାଇ ମୋ ସ୍ତ୍ରୀକୁ କହିଦେବି । ସମସ୍ତ ଶକ୍ତି ସଞ୍ଚାର କରି ମିନତୀ ପାଖରେ ବସିଲି, ତାକୁ ଗୋଟି ଗୋଟି କରି ସବୁ କହିଦେଲି । ଭାବିଲି ସେ ବହୁତ ଖୁସି ହେଉଯିବ । କିନ୍ତୁ ତା ମୁଖରେ କୌଣସି ଉତ୍ସୁକତା ନଥିଲା । ସେ କହିଲା ତମେ ଯେମିତି ଅଛ ପୁରାଠିକ୍ । ମୁଁ ଆଗରୁ ଭୁଲୁଥିଲି । ଆଜି କାଲିର ଆଧୁନିକ ଜୀବନରେ ମଣିଷର ମନୁଷ୍ୟତା ନାହିଁ । ମଣିଷର ତାଲି ତଳଣି, ରହିବା ଖାଇବାର ପରିବର୍ତ୍ତନରେ ତାକୁ ରୋଗ ଗ୍ରାସ କରୁଛି ।

ଏଇ ଦେଖ ମୁଁ ସେ ଦାସ ବାବୁଙ୍କ ଉଦାହରଣ ତମକୁ ସବୁବେଳେ ତମକୁ ଦେଉଥିଲି । କିନ୍ତୁ ଜାଣିଛ,

ତାଙ୍କ ଛୋଟ ସଂସାର ଭିତରେ ଅଧିକ ଖର୍ଚ୍ଚ ଯୋଗୁଁ ଦାସ ବାବୁ ବିଭିନ୍ନ ଉପାୟରେ ଟଙ୍କା ରୋଜଗାର କରୁଥିଲେ । କାଲି ତାଙ୍କର ଅନେକ ଅର୍ଥ ବୁଝିଯିବାର ଶୁଣି ତାଙ୍କର ହାର୍ଟସ୍ଟୋପ୍ ହୋଇଛି । ଆଉ ସେ ଆଧୁନିକତା ନାହିଁ । ବାବୁ ଏବେ ଘରେ ବସିଛନ୍ତି ଏବଂ କଥା କହିପାରୁନାହାଁନ୍ତି । ବୁଝିଲ ଶ୍ରୀମତୀ ଆଜିଯାଏ ତମେ ବୋକାଥିଲ, କିନ୍ତୁ ଆଜି ପୁରା ଚାଲାଖ । ଗୋଟିଏ କଥା ମନେରଖ, ଆମର ପାଞ୍ଚ ପଇସାର ମୁଣ୍ଡ ଆମେ ପାଞ୍ଚ ପଇସାରେ ଚଳିବା, ଯଦି ଅଧିକ ଲୋଭ କରିବା ଏହି ଅସୁବିଧା ହେବ । ଆଉ ଗୋଟିଏ କଥା, ଆମେ ମଣିଷ ପ୍ରକୃତିର ସନ୍ତାନ, ପ୍ରକୃତି ଆମକୁ ଲାଳନ, ପାଳନ କରୁଛି । ଆମେ ତା'ଠାରୁ ଦୂରେଇ ଗଲେ କି ଲାଭ ପାଇବା ? ଆଜି ଆମ ଦେଶକୁ ତାଳବେଟିଏ କ୍ୟାପିଟାଲ୍ ବୋଲି କୁହାଯାଉଛି । ତା'ର ମୁଖ୍ୟ କାରଣ ଆମ ମଣିଷ, ଆମ ସଂସ୍କୃତିକୁ ଛାଡ଼ି ପାଶ୍ଚାତ୍ୟ ସଂସ୍କୃତିକୁ ଆପଣେଇଛନ୍ତି । ଆଧୁନିକତା ନାଁରେ ଏ ମଣିଷଗୁଡ଼ିକ ନିଜର ତଥା, ସମାଜର ଅନେକ କ୍ଷତି କରୁଛନ୍ତି । ଆଜି ସମୟ ଆସିଛି ପରିବର୍ତ୍ତନର । ଏହି ପରିବର୍ତ୍ତନ ମଣିଷଭିତରେ ସଚେତନତା ଆଣିଦେବ । ଆମେ ପାଶ୍ଚାତ୍ୟ ସଂସ୍କୃତି ଓ ସଂସ୍କାରକୁ ଛାଡ଼ି ଆମ ସଂସ୍କୃତିର ସବୁ ଭଲ ଆଦର୍ଶକୁ ଆପଣେଇବା ସୁସ୍ଥ ଏବଂ ନିରାମୟ ସମାଜ ଗଢ଼ିବା । ତମେ ଯାହା କୁହପଛେ ତମ ବୁଦ୍ଧି ସମସ୍ତଙ୍କ ଠାରୁ ଅଧିକ, ଆଜି ମୁଁ ମାନିଲି । ଯାହାହେଉ ଦୀର୍ଘ କୋଟିଏ ବର୍ଷ ବୈବାହିକ ଜୀବନ ପରେ ଆଜି ମତେ ତମେ ନିଜର କରିପାରିଲ । ହଉ ହେଲା ଆସ ଖାଇବ, ଚାଲ.... କଥା ସେତିକି ଥାଉ. ।

ଚାରିଶୀ ଗଡ଼ା, ସାଜକାପ

ଆଶ୍ରମୀୟ




ଆକାଂକ୍ଷା

- ସୋମା ଆନନ୍ଦ ଚୌଧୁରୀ

କୁନି କୁନି ପାଦରେ କେତେଯେ ନାଚୁଛି ଭୂମି,
ଲାଲି ଓଠରେ ହସି ହସି କହି ପକାଉଛି, ମୁଁ ବଡ଼ ହେଲେ
ଗଛ ଲଗାଇବି । ରାମ ବାବୁ ହସି ହସି ଶୁଣୁଛନ୍ତି ମଝିରେ
ମଝିରେ ବିରକ୍ତ ମଧ୍ୟ ପ୍ରକାଶ କରୁଛନ୍ତି । ଆରେ ତୁ କହ
ବଡ଼ହେଲେ ଡାକ୍ତର ହେବୁ । ଆଜି କହୁଛ ବଡ଼ ହେଲେ ଗଛ
ଲଗାଇବୁ କାଲି କହିବୁ ବଡ଼ହେଲେ ଗାଈ ଚରେଇବୁ ।
ଆମେ କ'ଣ ଏତେ ପଇସା ଖର୍ଚ୍ଚ କରି ଲଂରାଜୀ ମିଡିଆମ୍
ସ୍କୁଲରେ ଛାଡ଼ିଥିଲୁ ତତେ ଏଇଆ ଶିଖିବା ପାଇଁ । ଚାଲ
ଖେଳ ସେତିକି ଆଉ, ଘର ଭିତରକୁ ଯିବା । ଭୂମି କିନ୍ତୁ
ନନ୍ଦାତେ, ସେ ଘର ଭିତରକୁ ଯିବ ନାହିଁ ଏଇଠି ରହି
ଖେଳିବ । ରାମବାବୁଙ୍କ ଆକଟରେ ସେ କାନ୍ଦି କାନ୍ଦି
ଘରଭିତରକୁ ଯାଏ ଆଇ ଆଇ ଡାକି । ଅତି ଅଳିଅଳି ଭୂମିକୁ
ଆଇ ଆସି କୋଳେଇ ନେଲେ, କ'ଣ ହେଲା ଜେଜେ କ'ଣ
କହିଲେକି ? ହଁ ମୁଁ ଜାଣେ, ତମେ ପରା ଖାଲି ମୋର
ଦୋଷ ଦେବ । ଆରେ କି ଲୋକ, ମୁଁ କେତେବେଳେ ତମ
ଦୋଷ ଦେଲି । ମୁଁ ତାକୁ ପଚାରିଲି କ'ଣ ହେଲା ? ହଉ
ହେଲା ତମ ଗେଲବ୍ୟସର ନାତୁଣୀକୁ ପଚାର ସେ ବଡ଼
ହେଲେ କ'ଣ ହେବ ? ଭୂମି କାନ୍ଦ କାନ୍ଦ ମୁହଁରେ କହି
ପକାଇଲା, ମୁଁ ବଡ଼ ହେଲେ ଗଛ ଲଗାଇବି । ରମାଦେବୀ
ଠୋ ଠୋ କରି ହସି ଦେଲେ, ତାକୁ ଗେଲକରି ଘରଭିତରକୁ

ନେଲେ, ମୋ ନାତୁଣୀର କେତେ ବୁଦ୍ଧି କହି । ହଁ ବୁଦ୍ଧି
ଯେମିତି ତମର ସବୁ ତକ ଖରାପ ବୁଦ୍ଧିତକ ପାଇଛି ।
ଆରେ ଖରାପ କ'ଣ ସେ କହୁଛି ବଡ଼ ହେଲେ ଗଛ
ଲଗାଇବ ପରିବେଶ ସୁରକ୍ଷା କରିବ । ଆଉ ପାଠ ପଢ଼ି
ଡାକ୍ତର ହେବ କିଏ ? ତମପରି ପାଗଳ ଲୋକ ଦୁନିଆରେ
ବହୁତ କମ୍ ମିଳିବେ । ତେବେ ଶୁଣ ଭୂମି ଏବେ ପ୍ରଥମ
କ୍ଲାସ୍‌ରେ ପଢୁଛି, ସେ କ'ଣ ଡାକ୍ତର ବିଷୟରେ ଜାଣିଛି ।
କିନ୍ତୁ ସେ ଯେଉଁ ଗଛ ଲଗାଇବା କଥା ଶିଖୁଛି ସେତ ଭଲ
କଥା । କାରଣ ତମ ପାଢ଼ି ତ ସବୁ ଗଛ କାଟି ସଫା କରି
ଦେଇଛି । ଆଉ ଏମାନଙ୍କ ପାଇଁ କ'ଣ ରଖୁଛ ? ଏମାନେ
ବଞ୍ଚି ଲେତ ଡାକ୍ତର ହେବେ । ଗଛ ନଥିଲେ କ'ଣ ମଣିଷ
ବଞ୍ଚି ପାରିବ ? ତମ ମୁଣ୍ଡରେ ଗୋବର ଅଛି. କେମିତି ତମେ
ସାଇନ୍ସ ପଢ଼ିଥିଲ କେଜାଣି । ବୁଝିଲ ପିଲାମାନେ ଜୀବନ
ଆରମ୍ଭରୁ ପରିବେଶ ବିଷୟରେ ସଚେତନ ହେବା କଥା ।
ଆଉ ଏ ପରିବେଶ ବଞ୍ଚିଲେ ସେମାନେ ବଞ୍ଚିବେ, ବଞ୍ଚିଲେ
ଡାକ୍ତର ହେବେ, ନହେଲେ ଆଉ କ'ଣ । ପରିବେଶ ନଥିଲେ
କ'ଣ ହେବ ? ବୁଝିଲ ତମେ ମୋର ଆଜି ଆଖି
ଖୋଲିଦେଲ ପ୍ରତ୍ୟେକ ପିଲା ପାଠ ପଢ଼ିବା ସଙ୍ଗେ ସଙ୍ଗେ
ପରିବେଶ ପ୍ରତି ସଚେତନ ହେବା ଆବଶ୍ୟକ । ହଉ ହେଲା
ହେଲା ଚାଲ ଭୂମି ପାଖକୁ ଯିବା ।

ଶକ୍ତିନଗର, କଟକ



ବିଧୁର ବିଧାନ

- ସୁପ୍ରିୟା ସାହୁ

ସମୟ ଆରମ୍ଭ କରେ ସମୟରେ ସବୁ ଲୀନ ହୋଇଯାଏ । ଏହା ସୃଷ୍ଟି ଓ ଧ୍ବଙ୍ଗର ମଧ୍ୟ ପରିଭାଷା ଅଟେ । ମଣିଷ ସମୟ ଚକ୍ରରେ ସବୁବେଳେ ଘୁରିବୁଲେ । ସମୟ ମଣିଷକୁ ଆନନ୍ଦ ଦେଇଥାଏ ପୁଣି ତା' ଠାରୁ ସବୁକିଛି ଛଡ଼େଇ ନେଇଯାଏ । ଏହି ସମୟ ପୁଣି ଏକ ନାରୀକୁ ଅପୂର୍ବ ଶକ୍ତିର ଆଧାର କରିଥାଏ ଯେଉଁ ସମସ୍ତେ ତାକୁ ଆପଣାର କରିଥାନ୍ତି, ପୁଣି ସମସ୍ତେ ତାକୁ କଳଙ୍କିତ କରିଥାନ୍ତି । ସେ ହୁଏ ନିର୍ଯ୍ୟାତିତା, ସମସ୍ତଙ୍କ ପାଇଁ ଅଲୋଡ଼ା । ଏହି କଥା କହୁ କହୁ ବିଘ୍ନେଶ ଭୋ ଭୋ ହୋଇ କାନ୍ଦି ଉଠିଲା । ସବୁ ସରିଗଲା ଭାଇ ଆଉ କିଛି ନାହିଁ । ଭାଇ ଚାଲିଗଲା ପରେ ଦିବିର ଅବସ୍ଥା ଭାରି ଖରାପ ତା ଶାଶୁଘରେ । ତୁଟ ମୋର ଅତି ପ୍ରିୟ ବନ୍ଧୁ ତୋ ଆଗରେ ଦୁଃଖ କହିବିନି ତ କାହା ଆଗରେ କହିବି । ହୃଦୟ ଆବାକ ହୋଇ ଚାହିଁଛି ବିଘ୍ନେଶ ମୁହଁକୁ । ଆରେ ତୁ କ'ଣ ରାନ୍ୁ ଦିଦିଙ୍କ କଥା କହୁଛୁ । ହଁ ରାନ୍ୁ ଦିଦିଙ୍କର ବିଷୟରେ ତୁ କ'ଣ କିଛି ଜାଣିନୁ ? ଆରେ ତୁ କହିଥିଲେ ସିନା ଜାଣିଥାନ୍ତି । ତୋରମୋର ତ ଚାରି ବର୍ଷତଳେ ତାଙ୍କ ବିଭାଘରେ ଦେଖା ହୋଇଥିଲା । ତା ପରେ ମୁଁ ଦିଲ୍ଲୀରେ ରହିଲି, ଆଉ ତୋର ତ ଖୋଜ ଖବର ନାହିଁ । କ'ଣ କରିବି କହ ଦୁଃଖ ପରେ ଦୁଃଖ ମୋ ଉପରେ ମାଡ଼ି ଆସୁଛି । ବାପା ଚାଲିଯିବାର ୨ମାସ ପରେ ଏହା ହୋଇଥିଲା । ତାପରେ ରାନ୍ୁଦିଦି ତାଙ୍କ ଶାଶୁଘରେ ରହିଥିଲେ । ତାପରେ ଆରମ୍ଭ ହେଗଲଥିଲା ତାଙ୍କ ଶାଶୁ, ଶୁଶୁର ଏବଂ ପରିବାରର ଅନ୍ୟ ଲୋକମାନଙ୍କର ଅତ୍ୟାଚାର । ଟିକେ ଟିକେ କଥାରେ ତାଙ୍କୁ

ବହୁତ ମାଡ଼ ଏବଂ ଗାଳି ସହିବାକୁ ପଡୁଥିଲା । ପୁଣି ତାଙ୍କ ଶାଶୁଙ୍କର ଗୋଟିଏ କଥା ସମ୍ପତ୍ତି ଭାଇଙ୍କର ମୃତ୍ୟୁପାତ୍ର ରାନ୍ୁଦିଦି ହିଁ ଦାୟୀ, କାରଣ ବିଭାଘର ପୂର୍ବରୁ ତାଙ୍କ ଜାତକ ମିଳୁନଥିଲା ଏବଂ ସମ୍ପତ୍ତି ଜିଦିକରି ରାନ୍ୁ ଦିଦିଙ୍କୁ ବିଭା ହୋଇଥିଲେ । ତୁ କହିଲୁ ତୁ ଜାଣିଛୁ ସେମାନେ ଦୁହେଁ ଉଭୟ ୧୦ବର୍ଷ ସମ୍ପର୍କ ରଖିସାରିଲା ପରେ କ'ଣ ତାଙ୍କ ବିଭାଘର ବନ୍ଦ କରିଥାନ୍ତି । ସେ ଯାହା ହେଉ ତୁ ଟିକେ ମତେ ସାହାଯ୍ୟ କର ଏବେ ରାନ୍ୁ ଦିଦିଙ୍କୁ ଆମେ କୌଣସି ଯାଗାର ଚାକିରୀ କରାଇଦେବା । ଠିକ୍ ଅଛି ସେ ଚାକିରୀ କଲେ ହୁଏତ ତାଙ୍କ ଜୀବନରେ ପୁଣି ପରିବର୍ତ୍ତନ ଆସିବ ତାଙ୍କୁ ବୟସ ମାତ୍ର ୨୮, ଏହି ବୟସରୁ ବିଧବା ଯୋଗ ଭାରି କଷ୍ଟ । ତୁ ଜାଣିଛୁ, ଆମ ସମାଜର ପରିସ୍ଥିତି ଏପରି ଯେ, ଜାଣିଶୁଣି ଗୋଟିଏ ଭଲ ମଣିଷକୁ ପଞ୍ଜୁ କରିଦେଉଛନ୍ତି । ତା ଠାରୁ ତାର ବଞ୍ଚିବାର ହକ୍ ଛଡେଇ ନେଉଛନ୍ତି । କିନ୍ତୁ କାହିଁକି ? କ'ଣ ଏ ସମାଜ ଉଜାଗର ହେଇପାରିବ ନାହିଁ । ଆମ ପରି ଶିକ୍ଷିତମାନେ ଏହାର ନିରାକରଣ କରିପାରିବେ ନାହିଁ । ରାନ୍ୁ ଦିଦିପରି କେତେଯେ ଅବହେଳିତ, ଅବଳା ନାରୀ ଆଜି ନିର୍ଯ୍ୟାତିତା । ସେମାନଙ୍କ ପାଇଁ ଆମେ କ'ଣ ସର ଉଠିଲାଳନ କରିପାରିବା ନାହିଁ ? ଅରେ ସବୁ ହେବ ତୁ ଟିକେ ମତେ ସମୟଦେ ଆଗ ରାନ୍ୁଦିଦିଙ୍କୁ ସ୍ଥିର କରିବା, ତାଙ୍କୁ ଦେଖି ସମାଜର ଅନ୍ୟମାନଙ୍କୁ ଗୋଟିଏ ଆଶାର କିରଣ ମିଳିପାରିବ ।

ଏମ୍.କେ.ସି.ଜି. ମେଡ଼ିକାଲ କଲେଜ, ବ୍ରହ୍ମପୁର



କଥା ତାହାଣୀ

- ଧନେଶ୍ୱର ବେହେରା

ମେଳାର ମଜାନେଇ ଛୋଟପିଲା, ମାଇପି, ମରଦ ଆମତୋଟା ଦେଇ ଫେରୁଥାନ୍ତି । ଛୋଟପିଲାମାନେ ନାନା ପ୍ରକାରର ପେଁକାଳି ବଜାଇ ବାଟଘାଟ କମ୍ପାଉଥାନ୍ତି । ଯେତେ ମନାକଲେ ବି ସେମାନଙ୍କୁ ବନ୍ଦକରି ହେଉନି । ଭିକାରିଦିରେ ନିଜ ରାହା ଥିବାପର୍ଯ୍ୟନ୍ତ ଫୁଙ୍କି ଚାଲିଥାନ୍ତି ପେଁକାଳି । କାନଅତରା ପଡ଼ିଯାଉଥାଏ । ଅନ୍ଧାରିଆ ରାସ୍ତାରେ ଯଦି ଭୁତକି ପ୍ରେତଥୁବେ ସେମାନେ ଏ ଶବ୍ଦଶୁଣି ଭୟରେ କୁଆଡେ ଡିଆଁମାରିବେ ତାର ଠିକଣା ନଥିବ । ଟିକିଏ ପୂର୍ବରୁ ବର୍ଷା ଅସରାଏ ହେଇଥିଲା ଯେ କରକଟା ରାସ୍ତାରେ ଯେଉଁଖାଲଗୁଡ଼ାକ ଥିଲା ପାଣିପୁଲ୍ । ପିଲାଗୁଡ଼ାକ ସିନା ପାଣିଭିତରେ ଡେଇଁ ଡେଇଁ ବାହୁଣୀଦେଇ ଭଳି ଚାଲିଯାଉଛନ୍ତି କିନ୍ତୁ ବୁଢ଼ାବୁଢ଼ୀମାନେ ବେଳେବେଳେ ନଥିକିନା ପଡ଼ି ଇଲୋ ମାଲୋ ରଡ଼ି କରୁଥାନ୍ତି । ଖାଲରେ ପଡ଼ିଥିବା ବୁଢ଼ାବୁଢ଼ୀପାଖକୁ ପିଲାମାନେ ଧାଇଁ ଆସି ପେଁକାଳି ବଜାଇବାରୁ ବିରକ୍ତି ହୋଇ ଗାତପଶା, ବାଡ଼ି ତମକୁ ନେଉରେ, ଗାଳି ଶୁଣିବାକୁ ମିଳୁଛି । ଏମିତି ଏକ ଅଜବ ମୁହୂର୍ତ୍ତରେ ସମସ୍ତେ ଭାରିଦାର ହୋଇ ଘରମୁହାଁ ହୋଇଥାନ୍ତି । ହଠାତ୍ କ'ଣ ହେଲା କେଜାଣି ପେଁକାଳି ରଡ଼ି ବନ୍ଦ ହୋଇଯିବା ସହ, ସବୁ ଛୁଆଗୁଡ଼ାକ ହେଁକଡ଼ ଭାଙ୍ଗିଗଲା ପରି ସମସ୍ତେ ଆସି ବାପା, ମା' ପାଖରେ ଠେସି ହୋଇ ଚାଲିଲେ । ମନେହେଉଥାଏ , ଏଥର ଯେମିତି ସବୁ ଶୁନ୍‌ଶାନ୍ । କେହିଜଣେ ମାଇପିଥିଲା କହିଲା -

- ଏ ଛୁଆଏ ! ସବୁ ପଲେଇ ଆସ, ଆଗରେ କଥା ତାହାଣୀ ଅଛି । ଦେଖିଲେ କିମିଆ କରିଦେବ ।

ହଠାତ୍ ପିଲାମାନେ ଚିତ୍ରପ୍ରତିମା ପ୍ରାୟ ନିଷ୍ପେଜ ହୋଇ ଚାଲିଲେ । ବୁଦାଳିଆ ଭଉଁଟ କଣ୍ଟା , ଅପତରା ଯାଗା, ଆଲୁଅ ନାହିଁ । କିନ୍ତୁ ଗୋଟିଏ ଚାଲିଆଘର ଭିତରୁ ଡିବିରି ଆଲୁଅଟି ଦେଖା ଯାଉଥାଏ । ସେଇଘର ଦେଇ ଯେତେବେଳେ ଲୋକମାନେ ଗଲେ ସେତେବେଳେ କେହିକେହି କହିଲେ -

- ଆଲୋ ଏ ତାହାଣୀ ! ଶୋଇଲୁଣି କିଲୋ ପୁତଖାଇ, ଘଇତା ଖାଇ, ତୋତେ ମରଣ ହେଉନି କାହିଁକି ?

ଏଇ କଥା ପଦକ ଶୁଣି କେହିଜଣେ ଘରଭିତରୁ ବାହାରି ଆସିଲା ପରିମନେହେଲା । କବାଟର କେଁ କାଁ ଶବଦରେ ଛୋଟ ଛୁଆଗୁଡ଼ାକ ଭୟ ପାଇଲାଭଳି ଜଣାଯାଉଥାଏ । ସମସ୍ତେ ଚାଲିଗଲାପରେ ଘରଭିତରୁ ଦେଖି ଧୀରେ ଧୀରେ ବାହାରିଲା ବାସନ୍ତୀ, ବସନ୍ତ ମାଃ । ଦୁଇଦିନହେଲା ଖୁଆ ନାହିଁ କି, ପିଆ ନାହିଁ । ସମସ୍ତେ ମେଳାଦେଖିବାକୁ ଯାଆନ୍ତି କିନ୍ତୁ ତା ପାଇଁ ମନା, ଡିବିରି ଆଲୁଅଟିକୁ ଧରି ବାହାରେ କିଛି ସମୟ ବସିଲା । ଡିବିରିଟାରେ କାଟ ନାହିଁ ଯେ ପବନ ନିଭାଇଦେବାକୁ ଚେଷ୍ଟା କରୁଛି । କିନ୍ତୁ ସେ ତା'ର ଫଟା କଣତକାନିରେ ପବନକୁ ରୋକିବାକୁ ଚେଷ୍ଟାକରୁଛି । ଲୋକମାନେ କୁହାକୁହି ହେଉଥିବା କଥା ତାହାଣୀ ହେଉଛି ବାସନ୍ତୀ । ସେ ମନେ ମନେ ଚିନ୍ତା କରୁଥାଏ ତା'ର ଭୁଲ୍ ରହିଲା କେଉଁଠି । ସେ ତ ତା' ବା' ମା'ର ଗୋଟିଏ ବୋଲି ଝିଅ । କେତେ ସେରତାରେ ବଢ଼ିନଥିଲା । ମା' କହୁଥିଲା କେତେ ଦିଅଁ ଦେବତାରେ ତାକୁ ପାଇଥିଲା । ଏକୋଇଶା ଦିନ ବାଦିପାଲା ହୋଇଥିଲା । ଗାଁ ଯାକର ଲୋକ ପତର ପାରି ଭୋଜି ଖାଇଥିଲେ । ଗାୟକ ନା ରଖୁଥିଲା ବାସନ୍ତୀ । ପାଠପଢ଼ିବାକୁ ଇସ୍କୁଲକୁ ଯାଇଥିଲି । ଇସ୍କୁଲର ସବୁ ଶ୍ରେଣୀ ନପଢ଼ିଲେ କ'ଣ ହେବ, ଭାଗବତ ବହି ପଢ଼ି ଶିଖୁଛି । ପିଲାଦିନେ ଭାରିଲାଜକୁଳି ଥିଲିବୋଲି ସମସ୍ତେ ଲାଜେଇ ତାକୁଥିଲେ । ଭାରି ସ୍ନେହ କରୁଥିଲେ । ଚିତା ପକାଇ ଜାଣିଥିଲି ବୋଲି ଗାଁର ଅଧେ ଘର ମାଣବସା ଦିନ ଚିତାପକାଉଥିଲି । ବାସନ୍ତୀ, ବାସନ୍ତୀ ସମସ୍ତେ ତାକ ପକାନ୍ତି । କିନ୍ତୁ ଆଜି ହଠାତ୍ ସେ ସ୍ନେହବୋଲା ତାକ ବଦଳରେ “କଥା ତାହାଣୀ” ଶବଦଟା ବେଶ୍ ବାଧୁଥିବାର ବାସନ୍ତୀ ଅନୁଭବ କଲା । ଡିବିରି ଆଲୁଅର ଶିଖାଟିକୁ ଟିକିଏ

ତେଜଦେଇ ଶିଖାର ନାଲି ଆଲୁଅରେ ତା'ଜୀବନ ପରସ୍ତ
ପରସ୍ତ ଦୁଃଖକୁ ଅନୁଭବ କରୁଥାଏ ।

ସେଦିନଥାଏ ପୂର୍ଣ୍ଣମୀ, ଚାରିଆଡ଼େ
ଜହ୍ନୁଆଲୁଅରେ ଧୋବ ଫରଫର ଦେଖାଯାଉଥାଏ । ନାଲି
ମାଟିର କାନ୍ଥରେ ପଡ଼ିଥିବା ଚିତାଗୁଡ଼ାକ ବେଶ୍ ଜକ୍ ଜକ୍
ଦେଖାଯାଉଥାଏ । ମନେହେଉଥାଏ କାନ୍ଥରେ କିଏ ସତେ
ଚିତ୍ର ଆଙ୍କି ଦେଇଛି । ତା' ମା'ର ଡାକ ପଡୁଥାଏ ବାସନ୍ତୀ
ତିଆର ହେଲାଣି କି ନାହିଁ । ବାସନ୍ତୀର ମନଖୁସିରେ ଫାଟି
ପଡୁଥାଏ । ଗାଁ ମୁଣ୍ଡରେ ଗଛବାଣର ଶବ୍ଦରେ ପ୍ରକମ୍ପିତ
ହେଉଥାଏ । ଡୋଲ କାଠବାଇଦ ଓ ଚାଙ୍ଗୁବାଜାର ଶବ୍ଦ
ଯେତେ ପାଖେଇ ଆସୁଥାଏ ବାସନ୍ତୀ ମନରେ ସେତେ
ଛନକା ପସୁଥାଏ । ଧୀରେ ଧୀରେ ପାଲିଙ୍କି ଆସି ତା' ଘର
ଆଗରେ ରହିଲା । ମାଇପିମାନଙ୍କର ହୁଳହୁଳି ସର
କାନଅତଡ଼ା ପକାଉଥାଏ । ବ୍ରାହ୍ମଣ ନିଜର ବାଟ କାମସାରି
କୁଆଁଇ ପୁଅକୁ ଘରକୁ ନେଇ ଆସିଲେ । ତା'ପରେ
ବେଦୀରେ କର୍ମ ପଢ଼ାଗଲା । ବାସନ୍ତୀ ନିଜର ଓଡ଼ଣା ତଳେ
କଇଁ କଇଁ ହୋଇ କାନ୍ଦୁଥାଏ ନିଜର ବା' ମା' କ କଥା ଭାବି
ଭାବି । ସେ ଚାଲିଗଲା ପରେ ତା' ବା'ମା'ର ସାହା କିଏ
ହେବ ? କ'ଣ କରିବ ଝିଅ ଜନମତ ପରଘରକୁ । ତା'
ପରଦିନ ସବାରିରେ ବସି ବାସନ୍ତୀ ପାଖ ଗାଁକୁ
ବୋହୂହୋଇ ଗଲା । ନିଜର ମନର ରାଜକୁମାର ନିଧୁକୁ
ପାଇ ବେଶ୍ ଖୁସିରେ ଜୀବନ କଟାଉଥାଏ । ବର୍ଷେ ହୋଇଛି
କି ନାହିଁ ବୁଢ଼ା ମା' ବା' ଦିତା ଆର ପାରିକି ଟିକେଟ
କାଟିଦେଲେ । ବା'ମା'ର ସ୍ନେହ ମନେ ପଡ଼ିଗଲେ ବିଚାରୀ
ବେଳେ ବେଳେ ଭାଟିଯାକ ବସି କାନ୍ଦେ । କିନ୍ତୁ ନିଧୁ
ବୁଝାସୁଝା କଲେଯାଇ ବାସନ୍ତୀ ଶୁଏ । ଏମିତି କିଛି
ଦିନପରେ ବାସନ୍ତୀ ଅନ୍ତଃସତ୍ତ୍ୱା ହୁଏ । ଖୁସି ନକହିଲେ ତଳେ
। କାରଣ ବାହାଘରର ଝବଝ ପୁରିଯାଇଥିଲେ ବି ପିଲାଛୁଆ
ହେଉନଥିବାରୁ ଗାଁର ମାଇପି ଗାଧୁଆ ତୁଠରେ ବାସନ୍ତୀକୁ
ଦେଖେଇ ଅନେକ କଥା କୁହନ୍ତି, କିଏ କୁହେ -

- ଏତା ଗୋଟେ କର୍କଟି ବାଞ୍ଛ, ଇଆ ମୁହଁ
ଦେଖିଲେ ଅଗୁଭ, ଝି ଝି ଝି....

ବାସନ୍ତୀ କିନ୍ତୁ ଏବେ ବହୁତ ଖୁସି, ତା'ର
ଛୁଆଟିଏ ହେବ । ତା କୋଳ ଭରିହେବ । ଭଗବାନ ତା'ର
ଦୁଃଖ ଶୁଣିଲେ, ବଂଶ ରକ୍ଷାହେବ । ନିଧୁ ମଧ୍ୟ ଆହୁରି ଖୁସି,
ଦଶମାସପରେ ବାସନ୍ତୀର ଗୋଟିଏ ପୁଅ ହେଲା ।
ଦେଖିବାକୁ ବେଶ୍ ଡଢ଼ଲ ଡଢ଼ଲ । ଗାଁର ସବୁ ମାଇପି ଆସି
ଦେଖି ଯାଆନ୍ତି । ବୁଢ଼ୀମାନେ ଆଶୀର୍ବାଦ ଦିଅନ୍ତି ।

- ଛୁଆଟାକୁ ଭଗବାନ ଆଇଷ ପରମାୟୁ
ଦେଇଥାନ୍ତୁ ।

ପିଲାଟା ବର୍ଷକର ହୋଇଛି କି ନାହିଁ, ତା'ର
ଝାଡ଼ାହେଲା । ଡାକ୍ତରଖାନାରୁ ଔଷଧ ଆଣି ଦେଲା । କିନ୍ତୁ
ଭଲ ହେଲା ନାହିଁ । ଗାଁ ପାଖରେ ଯେତେ କାଳିସୀ ଥିଲେ
ସମସ୍ତଙ୍କ ପାଖରେ ନେଇ ଝାଡ଼ିଲା । ନିଧୁଆ, ବାସନ୍ତୀ ରାତି
ତମାମ୍ ଶୁଅନ୍ତି ନାହିଁ, କେବଳ ପୁଅ ଚିନ୍ତା, କିନ୍ତୁ ନରହିବା
ଧନ ରହିବ ବା କୁଆଡୁ । ଭଗବାନ ତାକୁ ଆରପାରିକି
ନେଇଗଲେ । ବିଚାରୀ ପୁଅକୁ ପାସୋରୀ ବାସନ୍ତୀ ପାଗେଳି
ଭଳି ହେଲା । ନିଧୁ ଯେତେ ବୁଝାଇଲେ କି ତା'ର
ଯେତେବେଳେ ଛୁଆଟାର ଡଢ଼ଲ ଡଢ଼ଲ ଚେହେରାଟା
ମନେ ପଡ଼ିଯାଏ ଅସରାଏ ଦିଅସରା ପୁଅ କଥାକହି ବାହୁନି
କାନ୍ଦେ । ଗାଁ ମାଇପିମାନେ ବି କହନ୍ତି -

- ବ୍ୟସ୍ତ ହଅନା ଲୋ ବାସନ୍ତୀ ! ଭଗବାନ କଲେ
ଆର ବରଣ ଏତେବେଳକୁ ତୋ କୋଳରେ କୁଆଁ କୁଆଁ
ଶୁଭିବ ।

କିନ୍ତୁ ବାସନ୍ତୀ ଯେଉଁଠି ବସେ କେବଳ ତା' ପୁଅ
କଥାଭାବେ । ଏତିକିରେ ବୋଧେ ତା' ଦୁଃଖ ଯାଇନଥିଲା
। ଦିନେ ନିଧୁଆ ହଳ କରିବାକୁ ବିଲକୁ ଯାଇଥାଏ । ତାକୁ
ଗୋଟାଏ ସାପ କାମୁଡ଼ି ଦେଲା । ବିଲରୁ ହୁଡ଼ା ପାଖକୁ
ଆସିଛି କି ନାହିଁ ସେଇଟି ଫେଶ ଗଜ ଗଜ ହୋଇ ସଫା ।
ଲୋକମାନେ ବିଲରୁ ନିଧୁଆକୁ ଘରକୁ ଟେକି ଆଣିଲେ ।
ବିଚାରୀ ବାସନ୍ତୀ ଏସବୁ ଦେଖି କାଠଭଳି ଘର କଣରେ
ପଡ଼ିରହିଥାଏ । ଆଖିରୁ ତା'ର ଟିକେ ଲୁହ ଗଡୁନଥାଏ ।
ସାଇ ମାଇପିଏ ନିଧୁ ପୋଡ଼ାହେଲା ପରେ ବାସନ୍ତୀକୁ ନେଇ
ପୋଖରୀ ତୁଠରେ ଜାତବାଡ଼େଇ ରାଣ୍ଡ କରି ଦେଇଥିଲେ ।
ସେତେବେଳେକୁ ତା'ର ନିଜରବୋଲି ଆହା ପଦେ

କରିବାକୁ ବି ନଥାନ୍ତି । ସେ ମନେ ମନେ ଚିନ୍ତାକରୁଥାଏ
ଏତେବଡ଼ ସଂସାରରେ ସେ କେମିତି ବଞ୍ଚିବ । ବରଂ
ମରିଯିବାଟା ଭଲ, କିନ୍ତୁ ଦୁଇ ଦୁଇଥର ରଖି ଦେଇଛି ହେଲେ
ମରଣ ହେଲାନି ।

ସାଇରେ କିଛିଦିନ ରହିଛି କି ନାହିଁ । ଯେଉଁଦିନ
ଯଦି କାହାପିଲାଙ୍କର ଝାଡ଼ାବାନ୍ତି ହେଲା, ସବୁ ଦୋଷ
ବାସନ୍ତୀ ଉପରକୁ ଆସିଥାଏ । ଗାଁ ଲୋକଙ୍କ ମତରେ
ବାସନ୍ତୀ ବୋଧେ ଦେଖୁଦେଇଛି, ସେଥିପାଇଁ ପିଲାଟା
ଝାଡ଼ାବାନ୍ତି ବନ୍ଦ ହେଉନି । ପିଲାକୁ ନେଇ ଗାଁ କାଳିସୀ
ପାଖକୁ ଯାଆନ୍ତି, କାଳିସୀ କହେ -

- ଏ ପିଲା ଉପରେ ଗୋଟେ ଖରାପ ମାଇକିନାର
ନଜର ପଡ଼ିଛି, ଭଲ କରିଛ ଶୀଘ୍ର ନେଇ ଆସିଛ । ନହେଲେ
ଆଉ ପୁଅକୁ ପାଇନଥାନ୍ତ ।

କାଳିସୀ କଥାରେ ସମସ୍ତେ ବାସନ୍ତୀକୁ ଡାହାଣୀ
ବୋଲି କହନ୍ତି । ଶେଷକୁ ଗାଁ ଲୋକେ ସ୍ଥିର କଲେ ବାସନ୍ତୀକୁ
ଗାଁରୁ ବାହାର କରି ଦେବାକୁ । ସତକୁ ସତ ସେଇଆ
ହେଲା ।


ଥୁଲା ଥୁଲା କେଉଁଆଡ଼ୁ ଦଳକାଏ ପବନ ଆସି
ଡିବିରିଟା ଲିଭିଗଲା । ବାସନ୍ତୀ ପ୍ରକୃତିସ୍ଥ ହୋଇ ତା ଆଖିରୁ
ବୋହୁଥିବା ଲୁହଧାରକୁ ପୋଛିଦେଇ ଘର ଭିତରକୁ ଯାଇ

ଦିଆସିଲି ଖୋଜୁଥାଏ । ସେ ଅନୁଭବ କଲା କେହି ଜଣେ
ଘର ଭିତରେ ଥିବାର । ସେ ଯେତେ ଚିତ୍କାର କରି କିଏ
କିଏ ବୋଲି ପଚାରୁଥାଏ, କିଛି ଉତ୍ତର ନଥାଏ । ହଠାତ୍
ଅନୁଭବ କଲା କଲା ମତ ମତ ଦିଟା ହାତ ତାର ପାଟିକୁ
ଚାପିଧରି ତା'ର ଦୁର୍ବଳ ଦେହ ଉପରେ ବଳକସି ଚାଲିଲା
। ତା'ପରେ ତାକୁ ଚାଲିଆ ଘର ଭିତରକୁ ପୋପାଡ଼ି ଦେଇ
ଚାଲିଗଲା । କିଛି ସମୟପରେ ତା'ର ଚେତା ଆସିବାରୁ
ଚାରିଆଡ଼ ଖୋଜିଲା । କିନ୍ତୁ ଚାରିଆଡ଼ ଅନ୍ଧାର ଝିପି ଝିପି
ବର୍ଷା ହେଉଥାଏ । ଶେଷକୁ କ୍ଲାନ୍ତଦେହଟାକୁ ଘରଭିତରକୁ
ଘୋଷାରି ଆଣି ଶୋଇଗଲା, ମନେ ମନେ ଚିନ୍ତା କରୁଥାଏ,
ଡାହାଣୀ ବୋଲି ଗାଁରୁ ତ ଚଡ଼ିଦେଲେ, ହେଲେ ଡାହାଣୀର
ସବୁକିଛି ଶେଷ କରିଦେଲାବେଳକୁ କେମିତି କାର କିଛି
ହେଉନି ।

ସକାଳ ହେବାରୁ ସୂର୍ଯ୍ୟ ସୁନେଲି କିରଣ
ବିଛାଇଦେଇଥାନ୍ତି । ଚାରିଆଡ଼ ବେଶ୍ ସୁନ୍ଦର
ଦେଖାଯାଉଥାଏ । ଗାଁ ଲୋକମାନଙ୍କର ହଳିଆ ଗୀତରେ
ବଳଦମାନେ ବୋଲମାନି ଚାଲିଥାନ୍ତି । କେହିଜଣେ ଥୁଲା
ଥୁଲା ଡାକଦେଲା -

- ଏ କଥା ଡାହାଣୀ ! ଆଜି କ'ଣ ଉଠିନୁ କିଲୋ
! ବେଳ ଦି ଘଡ଼ି ହେଲାଣି ପରା ।

ଅଧ୍ୟାପକ, ପଦାର୍ଥ ବିଜ୍ଞାନ, କଟକ



କୁଳାଙ୍ଗାର

- ଡକ୍ଟର ନିରୋଦ କୁମାର ମହା

ଜୀବନକୁ ନେଇ ଅଳ୍ପ କଷିବା ଖୁବ୍ କମ୍ ଲୋକଙ୍କ ଜାଗ୍ୟରେ ଆସିଥାଏ । କିନ୍ତୁ ଜୀବନକୁ ନେଇ ଆରାମ କରିବାକୁ ବହୁତ ଲୋକ ବ୍ୟସ୍ତ ହୋଇପଡ଼ିଥାନ୍ତି । ଯେତେବେଳେ ଜୀବନରେ କିଛି ଦୁଃଖ ଆସେ ସେତେବେଳେ ମନୁଷ୍ୟ ସତର୍କ ହୋଇଥାଏ, କିନ୍ତୁ କିଛି ସମୟ ପାଇଁ, ସେହି ସମୟ ଚାଲିଗଲେ ପୁଣି ନିଜର ପୂର୍ବ କାର୍ଯ୍ୟକଳାପରେ ମାତିଯାଇଥାଏ । ଶେଷରେ ଜୀବନର ଶେଷପର୍ଯ୍ୟାୟରେ ଅନୁତାପର ଅଗ୍ନିରେ ପୋଡ଼ିହୋଇ ଯନ୍ତ୍ରଣାରେ ଛଟପଟ ହୋଇଥାଏ । ଏମିତି ଏକ ଜୀବନକୁ ନେଇ ସାଠିଏ ବର୍ଷର ବୃଦ୍ଧ ନରେଶ ବାବୁ ଆଖିରୁ ଲୁହଗଡ଼ାଇ ଚାଲିଥାନ୍ତି । ସବୁକିଛିଥାଇ କିଛି ନଥିବାର ଅନୁଭବ କରନ୍ତି । ପୁଅ, ବୋହୂ, ନାତି, ନାତୁଣୀଙ୍କ ହସର ଶବ୍ଦରେ ଘର ଫାଟି ପଡ଼ୁଥାଏ । ମନେହୁଏ ସବୁକିଛି ହାତପାହାନ୍ତାରେ ପାଇଯାଇଛନ୍ତି । ଗୋଟିଏ ଘରେ ସୁଖ ଓ ଦୁଃଖ ବୋଧହୁଏ ବାଣ୍ଟିହୋଇ ରହିଥାଏ । ଘରର ସମସ୍ତ ସଭ୍ୟ ତାଙ୍କୁ ଆଡ଼ ଆଖିରେ ଚାହାନ୍ତିନି । କେବଳ ଚାକରାଣୀ ସମୟ ଅନୁସାରେ ଖାଇବାକୁ ଗଣ୍ଡେଦେଇ ଚାଲିଯାଏ । ତାହା ମଧ୍ୟ ସ୍ନେହରେ ନୁହେଁ କର୍କଷ୍ୟ ଅନୁସାରେ । ଏ ସମସ୍ତ ଘଟଣା ତାଙ୍କୁ ଭାରି ଦୁଃଖଲାଗେ । କ'ଣ ବା କରିବେ ? ଥୁଣ୍ଡା ଗଛ ଓ ବୃଦ୍ଧ ବ୍ୟକ୍ତି ମଧ୍ୟରେ କ'ଣ ବା ତପାତ୍ ? ପକ୍ଷୀମାନେ ପତ୍ର, ଫୁଲଭରା ବୃକ୍ଷକୁ ଯେମିତି ଆଦର କରନ୍ତି ଥୁଣ୍ଡା ଗଛକୁ ସେମିତି କରନ୍ତିନି । କ'ଣ ବା ଅଛି ସେ ଗଛରେ ! କେବଳ ମୃତ୍ୟୁ ଅପେକ୍ଷାରେ । କେବଳ କେତେଗୁଡ଼ିଏ ପକ୍ଷୀମାନଙ୍କର ମଳ ତ୍ୟାଗରେ ଗଛଟାସାରା ଧଳା ହୋଇଯାଇଥାଏ । କିନ୍ତୁ ଗଛ ଓ ମଣିଷ ମଧ୍ୟରେ ଅନେକ ତପାତ୍ । ଗୋଟିଏ ନିଜ ଅନୁସାରେ କାର୍ଯ୍ୟକରେ ଅନ୍ୟଟି ପ୍ରକୃତିର ନିୟମ ଅନୁସାରେ କାର୍ଯ୍ୟକରେ ।

ପୁରୁଣା ଚୌକିରେ ବସି ଭାବିଚାଲିଥାନ୍ତି ନିଜ କିଶୋର ଜୀବନର କଥା - ନରେଶ ବାବୁ । ସେ ଥିଲେ ବାପା, ମା'ଙ୍କର ଏକମାତ୍ର ସନ୍ତାନ । ଯାହା ଅଳିକରିଛନ୍ତି ସବୁକିଛି ପାଇଥିଲେ ଶୈଶବରୁ ଯୌବନ ପର୍ଯ୍ୟନ୍ତ । କଲେଜରେ ପଢ଼ିବାବେଳେ ଯୌବନର ମାଦକତା ତାଙ୍କୁ ବେଶ୍ ସର୍ତ୍ତ କରିଥିଲା । ନିଜ କ୍ଲାସର ରେଣୁକୁ ମନଦେଇ

ଭଲପାଇଥିଲେ । ରେଣୁମଧ୍ୟ ତାଙ୍କୁ ଅତରବେଇ ଚାହିଁଥିଲେ । +୨ ପଢ଼ିବା ସମୟରେ ଉଭୟଙ୍କ ମଧ୍ୟରେ ନିବିଡ଼ ଭଲ ପାଇବା ଥିଲା । ଏଭଳି ଖୁଆଲି ଅଭିପ୍ସା । ସେ ସମୟର ପିଲାଙ୍କ ମଧ୍ୟରେ ଆସିଥାଏ । ଯାହାଦ୍ୱାରା ନରେଶ ପାଠପଢ଼ା ପ୍ରତି ଯେତିକି ଗୁରୁତ୍ୱ ଦେଉନଥିଲେ, ଗୁରୁତ୍ୱ ଦେଉଥିଲେ ଭଲ ପାଇବାକୁ ।

ନୂଆନୂଆ ଫୁଲଫାଣ୍ଡ ସାର୍ତ୍ତ ପିନ୍ଧା, ତା' ସାଙ୍ଗକୁ ବାଇକ୍ । ତାଙ୍କ ମନ ଆକାଶ ଛୁଇଁଥିଲା । ଜୀବନକୁ ନେଇ ଅଯେସରେ କାଟନ୍ତି ନରେଶ । ଶ୍ରେଣୀକକ୍ଷରେ ଅନେକ ବାର ଅନୁପସ୍ଥିତ ନେଇ ଅଧ୍ୟାପକଙ୍କ ଠାରୁ ଗାର୍ଲ ଶୁଣିଛନ୍ତି । ତଥାପି ଦୁଃଖନଥିଲା । କାରଣ ଭଲପାଇବାର ଗୁରୁତ୍ୱ ସାମ୍ବାନୀରେ ଗାର୍ଲ ଅମୃତଭୂଷ୍ୟ ମନେହୁଏ । ତାଙ୍କ ମତରେ "ଭଲପାଇବା କାହାଜାଗ୍ୟରେ ଆସେ ! ଅନେକ ପିଲା କଲେଜ ଆସନ୍ତି କିନ୍ତୁ ଭଲ ପାଆନ୍ତି କେତେକଣ ? ହାତଗଣତି ଚାରିପାଞ୍ଚ ଜଣ ହେବେ ।"

ପ୍ରେମିକାକୁ ନେଇ ପାର୍କ ବୁଲିବା, ଫିଲିମ୍ ଦେଖିବା, ଘଣ୍ଟା ଘଣ୍ଟାଧରି ଗପିବାରେ ଯେଉଁ ଆନନ୍ଦ ମିଳେ, ତାହାକ'ଣ ପାଠପଢ଼ାରେ ଥାଏ ? ପାଠପଢ଼ାଟା ଭାରିବୋରି, ଜଷ୍ଟ ମଧ୍ୟ । ସବୁବେଳେ ବହିପଢ଼ିବା, ପ୍ରାଟିସ୍ କରିବା, ପରୀକ୍ଷା ଦେବା, କିନ୍ତୁ ଭଲପାଇବାରେ ସେ ସମସ୍ତ ନଥାଏ । ଏଭଳି ଏକ ଖୁଆଲି ମନନେଇ କଲେଜ କ୍ୟାରିଅର ଆରମ୍ଭ କରନ୍ତି ନରେଶ । ଯେଉଁ ଶିକ୍ଷକ ପାଠପଢ଼ା ବାବଦରେ କିଛି କୁହନ୍ତି । ତାଙ୍କ ଉପରେ ନରେଶ ରାଗିଜଠେ । ମନେ ମନେ ଚିତ୍କାକରେ -

-ଏ ମାଷର କ'ଣ ଯାଏ ଆସେ ! ପାଠପଢ଼ାଇବାକୁ ଆସିଛି, ପଢ଼ାଇଯିବ । ଜୀବନକୁ ନେଇ ଏତେ ଅଳ୍ପ କଷୁଛି କ'ଣ ? ଭାରି ବାଜେ ମାଷୁଟା ।

ଏମିତି ଅନେକ କ୍ରୋଧନେଇ ପାଠପଢ଼ି, କିନ୍ତୁ ଅଧ୍ୟାପକ ଜଣକ ବାରମ୍ବାର କୁହାନ୍ତି -

- ଦେଖିଲେ ! ଜୀବନର ଏହି ହୁଅବର୍ଣ୍ଣ ଯଦି ଜଷ୍ଟ କରିବ ତେବେ ଅବଶିଷ୍ଟ ଜୀବନ ଦେଖି ଖୁସିରେ ଭାଟି ପାରିବ । ନଚେତ୍ ଜୀବନଟା ଭାରିଜଷ୍ଟ ହେବ । ସବୁବେଳେ

ବାପା, ମା'ଙ୍କ ସମ୍ପର୍କ ନଥିବ । ସବୁବେଳେ ବାପା, ମା' ନଥିବେ । ତୁମେ ଘର ସଂସାର କଲେ ତୁମ ପିଲାମାନେ ଆଡ଼ ଆଖିରେ ଚାହିଁବେ ନାହିଁ । ସମସ୍ତେ ଘୃଣା କରିବେ । ସେତେବେଳେ ଯେଉଁ ଦୁଃଖ ଆସିବ । ତାହା କଳନା କରିପାରିବନି ।

ଅଧ୍ୟାପକଙ୍କ କଥାଗୁଡ଼ିକ ପ୍ରତି ଖାତିର ନଥାଏ ନରେଶର । ମନେ ମନେ ଚିନ୍ତାକରେ ବହୁତ ଭାଷଣ ଦେଉଛି । ଏ ସମସ୍ତ ଭାବି ନିଜ କାର୍ଯ୍ୟରେ ବ୍ୟସ୍ତହୋଇପଡ଼େ, ପରୀକ୍ଷା ଆସିବାରୁ କିଛି ସମୟ ପଡ଼ି ଅବଶ୍ୟ ପାସ୍ ହୋଇଯାଏ । ଯେମିତି ଅନେକ ପିଲାପାସ୍ କରନ୍ତି । ଏମିତି ଗଢ଼ିଚାଲିଲା ପାଠପଢ଼ା ବି.ଏ. ସି. ପର୍ଯ୍ୟନ୍ତ । ଏହି ସମୟରେ ରେଣୁ କିନ୍ତୁ ପାଖରେ ନଥାଏ । ରେଣୁ ଭଲ ନମ୍ବର ରଖୁ ଇଞ୍ଜିନିୟରିଂ ପଢ଼େ ସହରରେ । ଭଲପାଇବାର ପୂର୍ଣ୍ଣଛେଦ ପଡ଼ିଯାଏ । କିନ୍ତୁ କଲେଜ କ୍ୟାରିଅରରେ ଭଲପାଇବାର ଅଭାବନଥାଏ । ଯେ ଚାହେଁ ତାକୁ ମିଳିଯାଏ, ସେବି ଟାଇମ୍ ପାସ୍ । ବର୍ଷ ସରିଗଲେ ଭଲ ପାଇବା ଶେଷ । ଯେମିତି ଟ୍ରେନ୍ ମୁଖ୍ୟ ସ୍ଟେସନରେ ପହଞ୍ଚିବା ପୂର୍ବରୁ ଅନେକ ପ୍ଲାଟଫର୍ମ ଦେଇଯାଏ, ଠିକ୍ ସେହିପରି କଲେଜ କ୍ୟାରିଅରର ଭଲପାଇବା ।

ନରେଶ ନିଜର ତୃତୀୟ ଶ୍ରେଣୀର ସାର୍ଟିଫିକେଟ୍ ଧରି ଅନେକ ବାର ଦୌଡ଼ିଛି ଚାକିରୀ ଖଣ୍ଡେ ଆଶାରେ । କିନ୍ତୁ ଯେଉଁଠି ପାଖକୁ କ୍ୟାରିଅରଧାରୀ ଗଦାଗଦା ସେଠି ଆକୁ ପଚାରେ କିଏ ? ସେଇଠୁ ଭାବେ କ୍ୟାରିଅର ଓ ଜୀବନର କଥା । ଦୁଃଖରେ ଭାଙ୍ଗିପଡ଼େ, କ'ଣ ବା ଲାଭ ? ସମୟ କ'ଣ ଫେରିଆସିବ ?

ଏମିତି ଚାକିରୀ ପାଇଁ ଅନେକବାର ଦୌଡ଼ି ଦୌଡ଼ି ନୟାନ୍ତ ହୋଇଯାଏ । ଶେଷରେ ବାପା, ମା' ସ୍ଥିର କରନ୍ତି ବିବାହ ବନ୍ଧନରେ ବାନ୍ଧିଦେବା ପାଇଁ । କିନ୍ତୁ ନରେଶ ମନାକରେ । ତଥାପି ବାପା, ମା'ଙ୍କ ହୃଦୟ ସହଜେ ମାନେନି ! ପୁଣି ଏକମାତ୍ର ପୁଅ, କୁଳରକ୍ଷା ହେବ କେମିତି ? ଶେଷରେ ଏକ ଦୋକାନ ଦିଏ ନରେଶ । ବିବାହଶେଷ ହୋଇଯାଏ । ସୁନ୍ଦର ତରୁଣୀ ନାଳିମା ଘରକୁ ଆସନ୍ତି, କିନ୍ତୁ ନରେଶ ମନରେ ଖୁସିନଥାଏ । ଅବିବାହିତ ସମୟର ପ୍ରେମ ଏବଂ ବିବାହିତ ସମୟର ଘର ସଂସାର ମଧ୍ୟରେ ଅନେକ ତଫାତ୍ । ଯାହାହେଉ ବାଧାହୋଇ ସଂସାରରେ ମାତିଯାଏ ନରେଶ । ଦୁଇପୁଅର ପିତା ରୂପେ ପରିଚିତ ହୁଅନ୍ତି ।

ଛୋଟପିଲାମାନଙ୍କୁ ପାଠପଢ଼ାଇବା ପାଇଁ ଆଜିକାଲି ସ୍କୁଲର ବରମା ଶୁଣି ନରେଶ ବସିଯାଏ । କିନ୍ତୁ

ତାଙ୍କ ବାପା ନିଜ ନାତି ଦୁହିଁଙ୍କୁ ପାଠ ପଢ଼ାଇବା ପାଇଁ ନିଜ ବ୍ୟାଙ୍କ ଜମାରୁ ଟଙ୍କା ଆଣି ଖର୍ଚ୍ଚ କରନ୍ତି । ଯଦିଓ ଏ ସମସ୍ତ ଦେଖିଲେ ଦୁଃଖ ଲାଗେ, ତଥାପି କରିବେ ବା କ'ଣ ? ପିଲାମାନଙ୍କର ପାଠପଢ଼ା ଆରମ୍ଭ ହୁଏ । ଯଦି ପିଲାମାନେ ଦୁଃଖ ହୁଅନ୍ତି ନରେଶ ନିଜ ପିତୃତ୍ବର ଅଧିକାରରେ ଗାଳିଦିଏ ! କିନ୍ତୁ ଥରେ ବଡ଼ପୁଅ ଉତ୍ତରଦେଲା -

- ବାପା ! ଆପଣ କାହିଁକି ଆମକୁ ଟିକିଏ ଟିକିଏ କଥାରେ ଗାଳିଦେଉଛନ୍ତି । ଆପଣଙ୍କ ପଇସାରେ ଆମେ କ'ଣ ପାଠ ପଢ଼ୁଛୁ ? ଆମେତ ଆମ ଜେଜେବାପାଙ୍କ ପଇସାରେ ପଢ଼ୁଛୁ ।

ପୁଅର ଏକଥା ପଢ଼ିବା ନରେଶଙ୍କୁ ଶକ୍ତ ଜାବୁଡ଼ା ପରି ଲାଗେ । ବନ୍ଦ ହୋଇଯାଏ ପିତୃତ୍ବ ପଣିଆ । କାନମୁଣ୍ଡା ଭେଁ ଭେଁ ହୋଇଯାଏ । ଅଙ୍କ କଷି ଚାଲିଥାନ୍ତି ପୂର୍ବ ଜୀବନକୁ ନେଇ । ସବୁଠି କେବଳ ଅସଫଳ । ଆଖିଲୁହ ଆଖିରେ ମାରି ରହିଯାଆନ୍ତି । ପିଲାମାନେ ବଡ଼ ହେଲେ, ଚାକିରୀକଲେ, ବାହା ସାହା ହେଲେ, ତାଙ୍କର ପିଲାଛୁଆ ହେଲେ । ସମୟ ଗତିଗତି ବର୍ତ୍ତମାନ ନରେଶ ୬୦ ବର୍ଷରେ । ଫେରିଆସନ୍ତି ନିଜ ସମୟକୁ । ଆଖି ଲୁହରେ ଭିଜିଯାଇଥାଏ ପିନ୍ଧିଥିବା କାମିଜ୍ ଖଣ୍ଡକ । ଖୋଜି ବୁଲୁଥାନ୍ତି ନିଜ କଲେଜ କ୍ୟାରିଅରକୁ । ଅପର ଘରୁ ଶୁଣାଯାଉଥାଏ, ନାତି କହୁଥାଏ-

- ବାପା ! ଜେଜେବାପାଙ୍କୁ ଆମ ଖୁସିରେ ସାମିଲ କରୁନ କାହିଁକି ? ସେ ଏକୁଟିଆ ହୋଇ ସେ ପାଖେ ବସିଛନ୍ତି ।

- ଛାଡ଼ ତାଙ୍କ କଥା ! ସେ ହେଉଛନ୍ତି ଜଣେ କୁଳାଙ୍ଗର, ତାଙ୍କର କ'ଣ ଖୁସି ?

- ବାପା ! କୁଳାଙ୍ଗର ମାନେ କ'ଣ ?

- ଏହାର ଅର୍ଥ ହେଉଛି ନିଜ କୁଳ ବା ବଂଶ ପାଇଁ ସେ ହେଉଛନ୍ତି ଅଯୋଗ୍ୟ ।

ବାପା, ପୁଅଙ୍କ କୁଳାଙ୍ଗର ଶବ୍ଦର ଅର୍ଥ ନରେଶକୁ ତୀକ୍ଷ୍ଣ ଶରୀରାଘାତ ପରି ମନେହେଉଥାଏ । ଭିତରର କୁଳାଙ୍ଗର ଜୀବନଟି ଛଟାପଟ ହେଉଥାଏ । ଖୋଜିବୁଲୁଥାନ୍ତି ପୁଣି ସେହି ଛାତ୍ର ଜୀବନକୁ । ଯାହା ଖୋଜିଲେ କେବଳ ଆକାଶ କୁସୁମ ।

ଓଡ଼ିଆ ଅଧ୍ୟାପକ

ମୋ : ୯୪୩୯୨୫୩୦୬୫

ତୃତୀୟ ପୁରୁଷ

ମମତା ଖଣ୍ଡାୟତରାୟ

ବ୍ୟସ୍ତ ଜୀବନକୁ ନେଇ ଅଶନିଶ୍ଵାସୀ ଭାବେ କାର୍ଯ୍ୟ କରୁଥାନ୍ତି ସନ୍ତୋଷ । ସକାଳର ସୂର୍ଯ୍ୟୋଦୟ ଠାରୁ ଆରମ୍ଭ କରି ରାତ୍ରର ଅର୍ଦ୍ଧପ୍ରହର ପର୍ଯ୍ୟନ୍ତ ମେସିନ୍‌ଟିଏ ପାଲଟିଯାଇଥାନ୍ତି । ମେସିନ୍ ନିର୍ଜୀବ ହେଲେ କ'ଣ ହେଲା, ତା'ର ବି ଟିକେ ବିଶ୍ରାମ ଅଛି । କିନ୍ତୁ ସନ୍ତୋଷ ବାବୁଙ୍କର ବିଶ୍ରାମ ନଥାଏ । ବିଶ୍ରାମ ହେଉ ଜୀବନ ତାଙ୍କୁ ଦେଇଛି ପୁଳାପୁଳା ଟଙ୍କା ଓ କ୍ଷମତା । କ୍ଷମତାରେ ଅନ୍ଧହୋଇ ଅନେକ ଥର ଭୁଲ୍ କରିଛନ୍ତି କିନ୍ତୁ ସେସବୁ ଭୁଲକୁ କେହି ପ୍ରତିବାଦ କରିନାହାନ୍ତି । ଭୁଲକୁ ଠିକ୍ କରିବା ନିମନ୍ତେ ସେ କଦାପି ଚେଷ୍ଟା କରିନାହାନ୍ତି । ବରଂ ଗୋଟିଏ ଭୁଲକୁ ଲୁଚାଇବାକୁ ଯାଇ ଅନେକ ଭୁଲ୍ କରିଚାଲିଥାନ୍ତି । ଭୁଲ୍ ହିଁ ପ୍ରତିବାଦର ସରରରେ ଠିକ୍ ହୁଏ । ଏହି ସାର୍ବକାଳୀନ ସତ୍ୟଠାରୁ ସେ ବହୁତ ଦୂରରେ ଥାନ୍ତି । ସମୟେ ସମୟେ ଯଦିକେହି ତାଙ୍କର ଭୁଲକୁ ପ୍ରତିବାଦ କରନ୍ତି । ସେ ତା'ଉପରେ ଅଗ୍ନିବର୍ଷ ଗାଳିଦେଇଥାନ୍ତି । ବିଚାର କରନ୍ତି ନାହିଁ ଲୋକଟି ପ୍ରକୃତରେ ମୋର ହିତାକାଂକ୍ଷା କି ନାହିଁ ? ଏମିତି ନିଜର ଆତ୍ମବର୍ଦ୍ଧିମା ଓ କ୍ଷମତାଲିପ୍ତ ମନୋଭାବକୁ ଦୃଢ଼ୀଭୂତ କରି ଜାନର ୫୦ଟି ବସନ୍ତ ଅତିକ୍ରମ କରିଆସିଛନ୍ତି । ଘରେ ବାହାରେ ସମସ୍ତେ ତାଙ୍କୁ ଭୟ କରନ୍ତି । ବଳଶାଳୀ ବ୍ୟକ୍ତି ଭାବିନୁହେଁ । ବରଂ ଅହମିକାରେ ଅନ୍ଧହୋଇ ପଡ଼ିଥିବା ଅବିବେକୀ ମଣିଷ ଭଳି । ତାଙ୍କର ପରିବାର କହିଲେ ପତ୍ନୀ ସୁଲଗ୍ନା, ପୁତ୍ର ବୀରଭଦ୍ର ଓ କନ୍ୟା ଶ୍ଵେତପଦ୍ମା ଏବଂ ମୃତ୍ୟୁକୁ ଅପେକ୍ଷା କରିଥିବା ପିତା ହରିଶଙ୍କର । ପରିବାରରେ ସେ କେବେ ନିଜ ହୃଦୟର ସ୍ନେହ ଦେଇନାହାନ୍ତି ବରଂ ଦେଇଛନ୍ତି ପ୍ରତିପୋଷଣ ପାଇଁ କିଛିଅର୍ଥ । ବୁଦ୍ଧି ବାପାଙ୍କୁ କଦାପି ଆଡ ଆଖିରେ ଦେଖନ୍ତି ନାହିଁ । ସବୁବେଳେ ତାଙ୍କ ଉପରେ ଗୁଣାଦୃଷ୍ଟି । ଏମିତି ଏକ ସଂପର୍କ ହାନ ଜୀବନକୁ ଆପଣେଇ ନେଇଥାନ୍ତି ସନ୍ତୋଷ ବାବୁ । ଘର ଅପେକ୍ଷା ବାହାର ଲୋକମାନଙ୍କର ପ୍ରଶଂସାକୁ ବେଶ୍ ଗୌରବ ମନେକରନ୍ତି । ଯେଉଁ ପ୍ରଶଂସାରେ ଥାଏ ସାର୍ଥ । କ୍ଷଣିକ ପ୍ରଶଂସାରେ

ଅନ୍ଧହୋଇ କେଉଁଟା ଠିକ୍ ଓ କେଉଁଟା ଭୁଲ୍ ତାହା ଜାଣିପାରନ୍ତି ନାହିଁ । କିନ୍ତୁ ଆଜିର ବାର୍ଦ୍ଧକ୍ୟରେ ଉପନୀତ ହୋଇ ସେସବୁର ସ୍ମୃତିଚାରଣ କରୁଥାନ୍ତି ଘରର ବାଲୁକୁନିରେ, ନିତାନ୍ତ ଏକାନ୍ତଭାବେ । ସେ ଅନୁଭବ କରୁଥାନ୍ତି ସତେଯେପରି ତାଙ୍କ ଜୀବନର ଏଇ ଯେଉଁ ସବୁ ଅର୍ଥ ଓ କ୍ଷମତା ଯୋଗାଡ କରିବାରେ ଲାଗିଛି ତାହାର ମାନେ କିଛିନାହିଁ । ଠିକ୍ ଏହି ସମୟରେ ସୁଲଗ୍ନା ଆସି କହିଲେ -

- କ'ଣ ଖାଇବନି ? ତାଜନିଂ ଟେବୁଲ୍‌ପରେ ଖାଇବା ଥୁଆହୋଇଛି । ଖାଇନେଇ ଶୋଇଯିବ । ଆମେ ସମସ୍ତେ ଖାଇସାରିଲୁଣି ।

ସୁଲଗ୍ନା କହିଦେଇ ଚାଲିଗଲେ । ଯେମିତି ଏ କଥାରେ ନଥାଏ ଆତ୍ମିୟତା, କେବଳ ଥାଏ ପତି ପ୍ରତି ପତ୍ନୀର କିଛିଟା କର୍ତ୍ତବ୍ୟ । ସୁଲଗ୍ନାଙ୍କ ଏହି କଥା ଶୁଣି ସେ କେବଳ ଏକ ଲକ୍ଷ୍ୟରେ ତାହି ରହିଥାନ୍ତି ।

ତାଜନିଂ ଟେବୁଲ୍ ଉପରେ ବସି କିଛି ରୁଟି ଏବଂ ତରକାରି ଖାଉଥାନ୍ତି, ଟେବୁଲ୍ ଚାରିପାଖରେ ପଡ଼ିଥିବା ଚେୟାରଗୁଡ଼ିକ ଫାଙ୍କା ପଡ଼ିଥିବାର ଦେଖି ତାଙ୍କର ଖାଇବା ହଠାତ୍ ବନ୍ଦହୋଇଗଲା । ଆଖିରୁ ଦୁଇଟୋପା ଲୁହ ବୋହିଆସି ଓଠ ଉପରେ ନିହିହୋଇଗଲା । ଯେଉଁ ଚେୟାରଗୁଡ଼ିକ ନିଜ ପରିବାରର ହସଖୁସିରେ ଫାଟିପଡୁଥିଲା । କିନ୍ତୁ ଆଜି କାହିଁ ? ସତେଯେପରି ମନେହେଉଥିଲା ନିର୍ଜୀବ ଚେୟାରଗୁଡ଼ାକ ଥକା କରୁଥାନ୍ତି ସୁଶାନ୍ତ ବାବୁଙ୍କୁ । ସେତିକିରେ ଖାଇବା ବନ୍ଦ କରିଦେଇ ବେସିନ୍‌ରେ ଧୋଇହୋଇ ନିଜ ଶୋଇବା ଘରକୁ ଚାଲିଗଲେ । ସେ ଅନୁଭବ କରୁଥାନ୍ତି ଅନ୍ୟଘରେ ପତ୍ନୀ, ପୁତ୍ର ଓ କନ୍ୟାମାନଙ୍କର ଖୁସିକୁ । ଯେତେ ଚେଷ୍ଟାକରୁଥାନ୍ତି ସୋମନଙ୍କ ଭିତରେ ସାମିଲ୍ ହେବାପାଇଁ କିନ୍ତୁ ନିଜର ଅହମିକା ସେ ସବୁକୁ ବାରଣ କରୁଥାଏ । ଶେଷରେ ନିଜ ଶୋଇବା ଘର କଦାଚ ଦେଇ ବେଡ୍‌ରେ ଶୋଇଗଲେ ।

ନରମ ଗଦି ଓ ଏସିରୁମ୍ବର ଶୀତଳତା ତାଙ୍କୁ ଯେପରି ଅସ୍ବବ୍ୟସ୍ତ କରିପକାଉଥାଏ । ଶାନ୍ତିରେ ନୁହେଁ ଅଶାନ୍ତିରେ । ରାତିସାରା ଛଟପଟ ହେଉଥାନ୍ତି । ଯେତେ ଚେଷ୍ଟା କରୁଥାନ୍ତି ହୃଦୟର ବ୍ୟାକୁଳତାକୁ ଚାପିବା ପାଇଁ କିନ୍ତୁ ତାହା ତାଙ୍କ ପକ୍ଷରେ ଅସମ୍ଭବ ମନେହେଉଥାଏ । ଶେଷକୁ ନିଶା ଔଷଧ ଖାଇ ଟିକେ ଆରାମରେ ଶୋଇଗଲେ । ଏମିତି ପ୍ରତିଦିନ ଘରକୁ ଆସି ନିଶା ଔଷଧ ଖାଇବା ବ୍ୟତୀତ ଅନ୍ୟକିଛି ଉପାୟ ନଥାଏ । ବାହାରେ ସିନା ନିଜର ଅର୍ଥ ଓ କ୍ଷମତାର ପରିଆରୀ ଜାହିର୍ କରି ଗର୍ବ ଅନୁଭବ କରୁଥିଲେ ରାଜାଭଳି କଦମ ଚାଲୁ କରୁଥିଲେ, କିନ୍ତୁ ଘରେ ସେ ସମସ୍ତ ହାର ମାନିଯାଉଥିଲା । ସେ ଅନୁଭବ କରୁଥାନ୍ତି ପିଲାମାନେ କେମିତି ତାଙ୍କ ଠାରୁ ଦୂରେଇ ଯାଉଛନ୍ତି । ଯେଉଁ ଭକ୍ତି ପିଲାମାନେ ଦିଅନ୍ତି ତାହା ଭକ୍ତିରେ ନହେଁ ଭୟରେ । ବାପା ତାଙ୍କରେ ଭରି ରହିଥାଏ ଗୁଣା । ଏମିତି ଭାବିଚାଲିଥାନ୍ତି ନିଜ ପରିବାର ବିଷୟରେ । ଅର୍ପିସ୍ କାମରେ ମନ ଲାଗୁନଥାଏ । କିନ୍ତୁ ମନ ଭିତରର ଅହମିକା ଜାଗିଉଠି ସନ୍ତୋଷ ବାବୁଙ୍କୁ ରାଜା କରିଦିଏ । ସେ ପରିବାରର ସମସ୍ତ କଥା ଭୁଲିଯାଇ ନିମ୍ନସ୍ଥ କର୍ମଚାରୀଙ୍କ ଉପରେ ଗାଳି ବର୍ଷଣ କରିଥାନ୍ତି । ନିଜେ ଜଣେ କ୍ଷମତାଶୀଳ ଅର୍ପିସର ଭାବି ଆଦେଶ ଦେଇଚାଲିଥାନ୍ତି । ନିମ୍ନସ୍ଥ କର୍ମଚାରୀମାନେ କିଂକର୍ତ୍ତବ୍ୟ ହୋଇ କାମ କରିଚାଲିଥାନ୍ତି । ହୃଦୟ ସହକାରେ ନୁହେଁ ଦାୟିତ୍ବ ବୋଧତାରେ । ହଠାତ୍ ଜଣେ କର୍ମଚାରୀ କହିଲା - ସାର୍ ! ଆପଣ ସବୁ ବେଳେ ଏମିତି ଆମ ଉପରେ ଗର ଗର ହେଉଛନ୍ତି କାହିଁକି ? ସେହି କଥାଟିକୁ ଟିକେ ଖୁସିରେ କହିଲେ ଆମେ କ'ଣ କରିବୁ ନାହିଁ ।

କର୍ମଚାରୀର କଥାପଦକ ସନ୍ତୋଷବାବୁଙ୍କୁ ଭାରି ବାଧୁଥିଲା । ନିଜ ଅହମିକାରେ ଅନ୍ଧହୋଇ ତାକୁ ସସ୍ପେଣ୍ଡ କରିଦେଲେ । କର୍ମଚାରୀ ଜଣକ ସେଦିନ ବହୁତ ନେହୁରା ହୋଇଥିଲା, କିନ୍ତୁ ଅହମିକାରେ ଏତେ ଅନ୍ଧହୋଇ ଯାଇଥିଲେ ଯେ, କର୍ମଚାରୀର ଦୁଃଖକୁ ସେ ଭ୍ରୂକ୍ଷେପ କରିନଥିଲେ । ସସ୍ପେଣ୍ଡ କରିବାର ଗୌରବକୁ ନେଇ ଘରକୁ ଆସି ଦେଖିଲେ ପତ୍ନୀ ସୁଲଗ୍ରା କୁଆଡେ ଯିବାକୁ ଚାହାରିଛନ୍ତି । ସନ୍ତୋଷବାବୁ ପଚାରିଲେ -

- କୁଆଡେ ଯିବକି ?

- ଆମେ ସମସ୍ତେ ଟିକେ ବାହାରିଛୁ ମନ୍ଦିର ଦର୍ଶନପାଇଁ ।

ସୁଲଗ୍ରାଙ୍କ ଆମେ ସମସ୍ତେ କଥା ପଦକ ଭିତରେ ସନ୍ତୋଷ ବାବୁ ଅଲଗା ମନେ ହେଉଥିବାର ଅନୁଭବ କଲେ । ଘରୁ ସମସ୍ତେ ଚାଲିଗଲେ ମନ୍ଦିର ଦର୍ଶନପାଇଁ ? ଏକୁଟିଆ ବେସିନ୍ ଉପରେ ଲାଗିଥିବା ଦର୍ପଣକୁ ଚାହିଁ ଥୋକେ ହସିଲେ, ମନେ ହେଉଥାଏ, ଏ ହସ ହୃଦୟର ନୁହେଁ, ପ୍ରଳାପର । ମୁହଁକୁ ଭଲଭାବରେ ଧୋଇଦେଇ ଅର୍ମ୍ପାସରୁ ଚା, ଟିକେ ଆଣି ଚେୟାରରେ ବସି ପିଇବାକୁ ଲାଗିଲେ । ଚା' ପିଇବା ସମୟରେ ନିଜର ନୂଆକରି ବିବାହ ହୋଇଥିବା କଥା ମନକୁ ଚାଲିଆସିଲା ।

ନୂଆ ନୂଆ ବିବାହ ହୋଇ ସୁଲଗ୍ରାକୁ ନେଇ ବେଶ୍ ଖୁସିରେ ଥିଲେ । ଆନନ୍ଦରେ ଘର ଫାଟିପଡୁଥିଲା । ଯେଉଁଆଡେ ଯାଉଥିଲେ ଦୁହେଁ ମିଶି ଯାଉଥିଲେ । ଗୋଟିଏ ଥାଲିରେ ଖାଇବାର ଯେଉଁମଜା, ସେ ମଜାଟି ବାଦ୍ ନଥିଲା । ସାମୀ, ସ୍ତ୍ରୀର ଯେଉଁ ଅନାବିଳ ସଂପର୍କ ବେଶ୍ ବାରିହୋଇ ପଡୁଥିଲା । ପିଲାଟିଏ ପାଇଁ ମନ୍ଦିରକୁ ଯାଇ ଭକ୍ତି ସହକାରେ ଗୁଆ ବସାଇଥିଲେ । ପୁଅ ବୀରଭଦ୍ରକୁ ପାଇ ଆହୁରି ଖୁସି ବଢ଼ିଯାଇଥିଲା । ପୁଅର ଖନେଇ ଖନେଇ ବାପା ତାଙ୍କରେ ସନ୍ତୋଷ ବାବୁଙ୍କ ହୃଦୟ ପୁରି ଉଠୁଥିଲା । ଦିନେ ଦିନେ ଅର୍ପିସରୁ ଶୀଘ୍ର ଆସି ପୁଅକୁ ଗାଡ଼ିରେ ବୁଲାଇନେଇ ବେଶ୍ ଖୁସି ଅନୁଭବ କରୁଥିଲେ । ଅର୍ପିସ୍ ରେଥାଇ ଦିନକୁ ଟିନିଚାରିଥର ପୁଅ ଏବଂ ପତ୍ନୀ ସହିତ ମୋବାଇଲ ଫୋନ୍ରେ କଥା ନହେଲେ ଭଲ ଲାଗୁନଥିଲା । ସକାଳୁ ଉଠି ପୁଅ ସହିତ କିଛି ସମୟ ନିଖେଳିଲେ ଦିନତମାମ ଦୁଃଖ ହେଉଥିଲେ । ଏମିତି ଭାବୁଭାବୁ ଚା'ଟା ଅଣ୍ଡା ହୋଇଯାଇଥାଏ । ଅଣ୍ଡା ଚା'କୁ ଢଳ ଢଳ କରି ପିଇଦେଇ ବାଲୁକୁନି ଉପରକୁ ଯାଇ ସନ୍ଧ୍ୟା ସମୟର ଜ୍ୟୋତ୍ସ୍ନାର ଶୀତଳତାକୁ ମନଭରି ପିଇବାକୁ ଚେଷ୍ଟାକରୁଥାନ୍ତି । କିନ୍ତୁ ସେ ସମସ୍ତ କେମିତି ଅଭୁଆ ମନେହେବାକୁ ଲାଗିଲା ।

ଶେଷରେ ବାଲୁକୁନିରୁ ଚାଲିଆସି ଚେୟାରରେ ବସି ଭାବି ଚାଲିଲେ ନିଜର ଅତୀତ ଓ ବର୍ତ୍ତମାନକୁ ।

ଅତୀତର ସ୍ନେହବୋଳା ଜୀବନ ଓ ବର୍ତ୍ତମାନର ଅହମିକା
 ଜୀବନ ମଧ୍ୟରେ କେତେ ଯେ ପାର୍ଥକ୍ୟ । ଅତୀତ ମଧ୍ୟରେ
 ଥିଲା ସ୍ନେହ ଓ ଭକ୍ତି, କିନ୍ତୁ ବର୍ତ୍ତମାନ ମଧ୍ୟରେ ଅଛି କେବଳ
 ଛଦ୍ମତାର ସ୍ନେହ ଓ ଭକ୍ତି । ମନଭିତରେ ଅହମିକା ଯୁଦ୍ଧ କରି
 ଚାଲିଥାଏ । ସନ୍ତୋଷ ବାବୁଙ୍କ ପ୍ରତିଟି ଚିନ୍ତାକୁ ଉତ୍ତେଜିତ
 କରୁଥାଏ । ଠିକ୍ ଏହି ସମୟରେ କବାଟ ଠକ୍ ଠକ୍ ଶବ୍ଦ
 ଶୁଣି ଖୋଲିବାରୁ ଦେଖିଲେ ନିଜ ପରିବାରକୁ । ସମସ୍ତଙ୍କ
 ମୁହଁ ଖୁସି, ସନ୍ତୋଷ ବାବୁଙ୍କୁ ଦେଖି ନାରବ ହୋଇଗଲା ।
 ସେ ଏ ସମସ୍ତ ଦେଖି ନିଜକୁ ଲଜିତ ହେବାକୁ ଲାଗିଲେ ।
 ପରିବାରର ସମସ୍ତେ-ଘରଭିତରକୁ ଯାଇ ବେଶ୍ ଖୁସିରେ
 ଚିହ୍ନାର କରୁଥାନ୍ତି । ଘରଭିତରର ସମସ୍ତ ଖୁସି ତାଙ୍କୁ
 ଅଶ୍ରୁନିଃଶ୍ୱାସୀ କରିଦେଇଥାଏ । ନିଜକୁ ସ୍ଥିର କରିପାରୁ
 ନଥାନ୍ତି । ସନ୍ଧ୍ୟା ସମୟ ଚାଲିଗଲାପରେ ପରିବାର ସମସ୍ତେ
 ମିଶି ଖାଇବାକୁ ତାଜନିଂ ଟେବୁଲ୍ ଉପରକୁ ଗଲେ ।
 ଏକୃଟିଆ ନିଜ ଶୋଇବା ଘରେ ବସିଥାନ୍ତି । ଚିନ୍ତାକରୁଥାନ୍ତି
 ନିଜ ଜୀବନର ପ୍ରତିଟି ପର୍ଯ୍ୟାୟକୁ । ଯେଉଁ ଏକୃଟିଆ ଜୀବନ
 ହେଉଛି ଅଶାନ୍ତିର ମୂଳସ୍ରୋତ, ଯେଉଁଠି କେବଳ ମିଳିଥାଏ
 ଆତ୍ମବଢ଼ିମା ଏବଂ ଅହଂକାରର ଅନ୍ଧ ଦିଗନ୍ତ । ସେସବୁରେ
 କ'ଣ ବା ଲାଭଅଛି ? ବରଂ ସେହୁ ଓ ଭକ୍ତିର ସ୍ରୋତରେ
 ସାମିଲ କରିଦେଲେ ଜୀବନଟା ବେଶ୍ ଆନନ୍ଦଦାୟକ
 ହୋଇଉଠିବ । ଏ ସମସ୍ତ ଚିନ୍ତା ସନ୍ତୋଷ ବାବୁଙ୍କ

ମନଭିତରେ ବହୁଦିନରୁ ଜମାଟ ବାନ୍ଧିଥିବା ଅହମିକା
 ପାହାଡ଼କୁ ବୁଲିମାର କରିଦେଲା । ତେଣୁ ତାଜନିଂ ଟେବୁଲ୍
 ପାଖକୁ ଯାଇ କହିଲେ -

- କ'ଣ ମୋତେ ତୁମ ସହିତ ସାମିଲ କରିବନି !


ଏକଥା ଶୁଣି ପରିବାରର ସମସ୍ତେ
 ସନ୍ତୋଷବାବୁଙ୍କୁ ଚାହିଁ ରହିଥାନ୍ତି । ସନ୍ତୋଷବାବୁ ଆଖିରୁ
 ଲୁହଝରାଇ ଚାଲିଥାନ୍ତି, ପତ୍ନୀ ସୁଲଗ୍ନା ମନଭିତରେ
 ମରିଯାଇଥିବା ପତ୍ନୀର ହଠାତ୍ ଜାଗ୍ରତ ହୋଇ
 ସନ୍ତୋଷବାବୁଙ୍କୁ ଜାବୁଡ଼ି ଧରିଥିଲା । ପିଲାମାନେ ତାଜନିଂ
 ଟେବୁଲ୍‌ରୁ ଉଠିଆସି ପିତାଙ୍କୁ ଜାବୁଡ଼ି ଧରିଲେ । ପୁଅ
 ବୀରଭଦ୍ର ଏ ସମୟରେ କହିଲେ -

- ବାପା ! ମୋତେ ଗାଡ଼ିରେ ବୁଲେଇ ନେବନି !

ପୁଅର ଏକଥାଶୁଣି ସନ୍ତୋଷବାବୁ ହଠାତ୍ ଗାଡ଼ି
 ଖାଟ କଲେ । ପିତା ହରିଶଙ୍କର ବାବୁ ଏସମସ୍ତ ଦେଖି
 କହିଲେ,

- ରାତି ୧୧ ହେଲାଣି । ସକାଳହେଲେ
 ବୁଲାଇଥାଣିବ । ବୀରଭଦ୍ର ତ ଆଉ ଛୋଟ ହୁଆନୁହେଁ ।
 ସେ ପରା ୨୫ ବର୍ଷର ।

ଲକ୍ଷ୍ମୀନାରାୟଣ ସାହୁ ମହାବିଦ୍ୟାଳୟ,
 ଜଗତପୁର, କଟକ



ଉଆଁସୀ କନ୍ୟା

- ସୌଦାମିନି ଦାସ

“ତୁମେ ବ୍ୟସ୍ତ ହୁଅନା କାମିନୀ ! ଦେଖୁବ ରାଜୀବର କିଛି ହେବନି । ଏମିତି ଅଣ୍ଟା, କାଶ ସାଧାରଣ କଥା । ଅଧିକ ଟିକେ ଅଣ୍ଟା ଜ୍ୱର ହୋଇଯାଇଛି, ତେଣୁ ବାଉଳେଇ ହେଉଛି । କିଛି ସମୟ ପରେ ସବୁ ଠିକ୍ ହୋଇଯିବ ।” - ଗଣେଶର ଏଭଳି ସାହୁନା କାମିନୀ ମନରେ ସୃଷ୍ଟି - ହୋଇଥିବା ଭୟକୁ ଦୂର କରି ପାରୁନି । କାମିନୀ କାନ୍ଦିବାକୁ ଲାଗିଲା । ପୁଣି ଗଣେଶ ବୁଝାଇଲା - ତୁମେ ପାଠପଢ଼ିବ । ଏ ଭଳି କ’ଣ ଭୟ କରୁଛ ?

- ତୁମେ ଜାଣିନ ଗଣେଶ ମୋ ମନରେ ଯେଉଁ ଭୟ, ତାହା ସହିତ ପାଠପଢ଼ାର କୌଣସି ସମ୍ପର୍କ ନାହିଁ ।

- ଧେର ତୁମକୁ କିଏ ବୁଝାଇବ ? ଠିକ୍ ଅଛି ମୁଁ ତାଙ୍କର ଲେଖୁଥିବା ଔଷଧ ନେଇଆସୁଛି । ତୁମେ ରାଜୀବର ମୁଣ୍ଡଟିକେ ଟିପିଦେଉଥା ।

ଗଣେଶ ଔଷଧ ପାଇଁ ଚାଲିଯିବା ପରେ, କାମିନୀ ରାଜୀବର ମୁଣ୍ଡ ଟିପିଦେଉଥାଏ । ରାଜୀବର କିନ୍ତୁ ହୋସ୍ ଆସୁ ନଥାଏ । ଯଦି ବେଳେ ବେଳେ ହୋସ୍ ଆସୁଥାଏ, ଖାଲି ବିଲି ବିଲି ହୋଇ ଏଣୁ ତେରୁ କ’ଣ ଗୁଡ଼େ ଗପୁଥାଏ ।

- କିଏ ?

- ରାଜୀବ ! ମୁଁ ବସିଛି ! ତୁମ କାମିନୀ ।

- କାମିନୀ ! କୁ କିଏ ? ମୁଁ ତ’ ଚିହ୍ନିନି !

- ମୁଁ ଏଠି କ’ଣ ? ମୋ’ ଘର କେଉଁଠି ?

ରାଜୀବର ଏଭଳି ବାଉଳି ହେବା ଦେଖୁ କାମିନୀ ଅଧିକ ବ୍ୟସ୍ତ ହୋଇପଡ଼ିଲା । ତା’ ମନରେ ଭାସିଆସୁଥାଏ ଅତୀତର ସେହି ଦୁଃଖଦ କାହାଣୀ । ସେଦିନ ଥିଲା ଅମାବାସ୍ୟାର ଅକ୍ଷକାର, ଚାରିଆଡ଼େ ଅନ୍ଧାର ବିଲି ବିଲି । ଦୁଇହାତ ଦୂରରେ କିଏ ଠିଆ ହୋଇଛି ଦେଖିବା କଷ୍ଟ । ଗାଆଁ ଟା ଶୂନ୍ୟଶାନ୍ତ । ତୁହାକୁ ତୁହା ଭେରେଣ୍ଡା ବିଲୁଆଟା ରଡ଼ିକରି ଚାଲିଥାଏ, ଅଲକ୍ଷଣିଆ ପେଟାଟା ମଧ୍ୟ ଏ ସମୟରେ ରାବିବାକୁ ଲାଗିଲା । ଘରଟା ବନ୍ଦ ଥାଏ । ତାଲା ପଡ଼ିଥିବାର ଦେଖୁ କାମିନୀ ଘର ବାରଣ୍ଡାରେ ବସି ରହିଲା । ଗାଆଁ ପାଖରେ ଥିବା ଛୋଟ ସହରର ହଷ୍ଟେଲରେ ରହି ପଡ଼େ କାମିନୀ । ଛୁଟି ହେବାରୁ ଘରକୁ ଆସିଛି । ଦୂରରୁ କିଛି ଲୋକ ଆସୁଥିବାର ଦେଖାଗଲା । ଆଗରେ କେହି ଜଣେ ନିଆଁ ଲୁଣ୍ଠାଧରି ଆସୁଥାଏ । କ୍ରମଶଃ ନିକଟତର ହେବାରୁ ଦେଖାଗଲା ଗୋଟିଏ ଶବ ।

‘ରାମନାମ୍ ସତ୍ୟ ହେ, ହରିନାମ୍ ସତ୍ୟ ହେ !’ କହି କହି ଲୋକମାନେ ଆଗକୁ ଆଗକୁ ମାଡ଼ିଆସୁଥାନ୍ତି । କାମିନୀ

ଦେଖୁ ଭୟରେ ଶଙ୍କିଗଲା ।

- ଏ କ’ଣ ଗାଆଁରେ ଏବେ ତ କେହି ବୁଢ଼ା ବୁଢ଼ୀ ନଥିଲେ ! ମଲା କିଏ ?

ଏ ସମୟରେ ଦେଖେ, ଚୁଣେ ସ୍ତ୍ରୀଲୋକ ଛାତି ଫଟାଇ କାନ୍ଦି କାନ୍ଦି ଆସୁଥାଏ । କାମିନୀ ଦେଖେ ତ ସେ ଆଉ କେହି ନୁହେଁ, ତା’ର ବଡ଼ଭଉଣୀ ଗାୟତ୍ରୀ । ସେ ଧରିଥିବା ବହି ବ୍ୟାଗକୁ ଦୂରକୁ ଫିଙ୍ଗିଦେଇ ଗାୟତ୍ରୀ ପାଖକୁ ଦୌଡ଼ିଗଲା । ସାମାନ୍ୟ ଆଲୋକରେ ବାରି ହେଉଥାଏ, ତା’ ମା’ ବାପା ଓ ସାନଭଉଣୀ ନିରୁ । ସମସ୍ତେ କାନ୍ଦୁଥାନ୍ତି । ଶବ ଚାଲିଗଲା, ମା’, ନିରୁ, ଗାୟତ୍ରୀ ଏବଂ କାମିନୀ ଘର ପାଖରେ ରହିଗଲେ । କାମିନୀ, ଗାୟତ୍ରୀକୁ ଯେତେ ବୁଝାଇଲେ ବି ବୁଝୁ ନଥାଏ ।

- ମୋ ସଂସାର ଭାସିଗଲାଲୋ କାମିନୀ ! ମୁଁ କେମିତି ବଞ୍ଚିବି ? ମୋତେ ସାହା ହେବ କିଏ ?

କାମିନୀ ସେତେବେଳକୁ ନିଜ ଅଲକ୍ଷ୍ୟରେ ଅସରାଏ କାନ୍ଦିସାରିଲାଣି । ଏ ସମୟରେ ଲାଲନ୍ ଚାଲିଆସିଲା । ଭେରଣ୍ଡା ବିଲୁଆ ଓ ପେଟାର ରଡ଼ି ବନ୍ଦ ହୋଇଯାଇଥାଏ । କିଛି ଦୂରରୁ ଦେଖାଗଲା ଗାୟତ୍ରୀର ବୁଢ଼ୀଶାଶୁ ବାଡ଼ିଟିଏ ଧରି ତାଙ୍କ ଘର ଆଡ଼କୁ ଆସୁଥାଏ । ତାଙ୍କ ସହ ଗାଆଁର କିଛି ମାଲପି ମଧ୍ୟ ଆସୁଥାଆନ୍ତି । ଘର ପାଖାପାଖି ହୋଇଗଲା । ଗାୟତ୍ରୀ ଶାଶୁ ଚିତ୍କାର କଲେ ।

- ଆ’ଲୋ ଅଲକ୍ଷଣୀ ! ମୋ ପୁଅକୁ ତ’ ଖାଇଲୁ ! ଆଉ କ’ଣ ଅଛି ଯେ ଖାଇଲୁ । ଗୋଟାଏ ବୋଲି ପୁଅ । ମୁଁ ମନାକରୁଥିଲି ଏ ଉଆଁସୀକୁ ବାହା ଦେବାନି, ମୋ କଥା କ’ଣ ମାନିଲେ । ତା’ ବାପା କହିଲେ ସୁନ୍ଦର ଝିଅଟା, ଲକ୍ଷ୍ମୀପରି ଦେଖାଯାଉଛି । ପୋଡ଼ିଯାଉଥାଏ ତା’ ସୁନ୍ଦର; ବୁଢ଼ା ତ ମଲାଣି, ଶେଷରେ ମୋତେ ହଇରାଣ କରିଗଲା । ମୋ ଭାଗ୍ୟରେ ଭେଣ୍ଡା ପୁଅର ମରଣ ଦେଖିବାର ଥିଲା । ଏ ଗାୟତ୍ରୀ ! ଆସୁନୁ ବିଧବା ହେବୁ ।

ଗାୟତ୍ରୀ ବିଚରା ହେବୁକିଛି ଶୁଣି ପଥର ପାଲଟି ଯାଇଥାଏ, ତାକୁ ସ୍ତ୍ରୀଲୋକମାନେ ଭିଡ଼ି ଭିଡ଼ି ନେଇଗଲେ, ତା’ ଆଖିରେ ଲୁହ ନ ଥାଏ । ଏ ସମୟ ଦେଖୁ କାମିନୀ ହତବାକ୍ ହୋଇଯାଇଥାଏ । ତା’ ଅପାର ଦୋଷ କ’ଣ ? ସେ କ’ଣ ଉଆଁସୀ ହୋଇ ଜନ୍ମହେବାକୁ ଚାହିଁଥିଲା ? ଯାହା ଭାଗ୍ୟରେଥିଲା ଘଟିଲା । ତା’ ପରେ ଗାୟତ୍ରୀର ବିଧବା ରୂପ ଦେଖୁ ପରିବାରର ସମସ୍ତେ କାନ୍ଦିବାକୁ ଲାଗିଲେ । ଘରେ ଖୁଆପିଆ ନ ଥାଏ,

ଗାୟତ୍ରୀ ଘରର ଗୋଟିଏ କୋଣରେ କତରାଳଗା ପ୍ରାୟ ପଡ଼ିରହିଥାଏ । ଗାଆଁର ସବୁ ମାଲପିଙ୍କ ଗାଧୁଆ ତୁଠରେ କେବଳ ଏ ବିଷୟରେ ଚର୍ଚ୍ଚା ।

- ଆଲୋ ହେ ଶୁଣୁଛ ! ତା'ର କ'ଣ ଗୋଟାଏ ଝିଅ ଉଆଁସୀ । ଚିନିଟା ଯାକବା । ଛି ଛି କି ଅଲକ୍ଷଣୀ ତା ମ । ଝିଅଗୁଡ଼ାକୁ କିଏ ବାହାହେବଲୋ ମା' ! ଯିଏ ବାହାହେବେ ସେ ତ ମରିବ । ବରଂ ଝିଅଗୁଡ଼ାକୁ ବାହା ନ ଦେଇ ଓଥରୀ ରଖିବା ଭଲ । ନ ହେଲେ କାହା ପୁଅକୁ ଖାଇବେ ।

ଗାଆଁ ମାଲପିଙ୍କ କଥା ଶୁଣି କାମିନୀ ନିଜ ଭବିଷ୍ୟତ କଥା ଚିନ୍ତା କରିବା ସହ ସାନ ଭଉଣୀ ନିରୁ ଆଡ଼କୁ ଚାହିଁଥାଏ, ଦୁହିଁଙ୍କ ଭବିଷ୍ୟତ ଗୋଟିଏ ସୂତ୍ରରେ ବନ୍ଧା । କେବେ ଯିବ ଏ ଗାଆଁ ଲୋକମାନଙ୍କର ଅନ୍ଧବିଶ୍ୱାସ । ତା' ଭିଣୋଇ ଭାଇର ତ ହାଟଞ୍ଜୋକ୍ ହେଲା । ସେଥିରେ ତା' ଅପାର ଦୋଷ କ'ଣ ? କାମିନୀ ଏ ସମସ୍ତ ଭାବୁ ଭାବୁ ସ୍ଥିର କଲା ଯଦି ଏହା ସତ୍ୟ ତେବେ ସେ କଦାପି ବିବାହ ହେବନି । କିନ୍ତୁ ରାଜୀବର ବାଧବାଧକତାରେ ସେ ରାଜିହୋଇଯାଇଥିଲା ।

ରାଜୀବ ଓ କାମିନୀ ଗୋଟିଏ କ୍ଲାସରୁ ଛୋଟ ବେଳୁ ପଢ଼ିଆସୁଛନ୍ତି । କାମିନୀ ଓ ରାଜୀବ ବି.ଏ.ପାସ୍ କରିଛନ୍ତି । ଇଣ୍ଟରଭ୍ୟୁରେ ସଫଳତା ଲାଭ କରି ରାଜୀବ ସରକାରୀ ତହସିଲରେ କିରାଣି ଚାକିରି ପାଇଥିଲେ । ପୂର୍ବରୁ ଯଦିଓ ରାଜୀବର କାମିନୀ ପ୍ରତି ଟିକେ ଦୁର୍ବଳତା ଥିଲା, କିନ୍ତୁ ଗୋଟିଏ ଇଣ୍ଟରଭ୍ୟୁରେ ଦୁହେଁ ସହରକୁ ଯାଇଥିଲେ । ସେଠି ଉଭୟଙ୍କ ମଧ୍ୟରେ ସମ୍ପର୍କ ନିବିଡ଼ ହୋଇଥିଲା । କାମିନୀ କିନ୍ତୁ ସଫା ସଫା ମନା କରିଦେଇଥିଲା ।

- ଦେଖ ରାଜୀବ ! ଏ ସମ୍ପର୍କ ଏମିତି ବନ୍ଧୁତା ଭିତରେ ରହୁ । ଆଗକୁ ନିଅନା, କାରଣ ତୁମେ ଜାଣିନ, ମୁଁ ଉଆଁସୀ କନ୍ୟା ।

ଏ କଥା ଶୁଣି ସେ ଦିନ ରାଜୀବ ଥୋକେ ହସିବାକୁ ଲାଗିଲା ।

- ବୁଝିଲ କାମିନୀ, ତମେ ଗାଆଁ ଲୋକଙ୍କ ଭଳି ଅନ୍ଧବିଶ୍ୱାସକୁ କିଭଳି ପ୍ରଶଂସା ଦେବୁଛ । ଆମେ ପାଠ ପଢ଼ିଛେ । ଉଆଁସୀ କନ୍ୟା କ'ଣ ?

- ଦେଖ ରାଜୀବ ! ମୁଁ ତୁମକୁ ମନା କରୁଛି । ତୁମେତ ଜାଣ ମୋ ବଡ଼ ଭଉଣୀ ଉଆଁସୀଆରୁ ତାର ସାମା ମରିଗଲା ।

- ଆରେ ଦେଖ ତାଙ୍କର ହାଟଞ୍ଜୋକ୍ ହୋଇଥିଲା । ସେ ମରିଗଲେ । ତା ପରେ ଦେଖ କାମିନୀ । ମୃତ୍ୟୁ ଚିରଧ୍ରୁବ । ତୁମେ ମୃତ୍ୟୁକୁ ଭୟ କରୁଛ କ'ଣ ? ତୁମେ ମନା କରନା । ମୁଁ କାଲି ମୋ ବାପାଙ୍କୁ ଏ ବିଷୟରେ କହୁଛି । ସେ ତୁମ ଘରକୁ ଯିବେ । ପ୍ରଭାବତୀ ପକାଇ ତୁମ ବାପାଙ୍କ ଠାରୁ ଶେଷ ନିଷ୍ପତ୍ତି ନେଇ ପାରିଲେ, ତୁମେ ମୋର ସବୁଦିନ ପାଇଁ ହୋଇଯିବ ।

ତା' ପରେ ବହୁ ବାଧା ବିଘ୍ନ ସତ୍ତ୍ୱେ କାମିନୀ ରାଜୀବର ବିବାହ ସ୍ଥିର ହୋଇଥିଲା । ବିବାହ ବେଦୀରେ ମଧ୍ୟ କାମିନୀର କୁଗାକାନ୍ତି ହୋମ ନିଆଁରେ ଲାଗିଯିବାରୁ ସମସ୍ତେ ଆଶ୍ଚର୍ଯ୍ୟ ହୋଇଯାଇଥିଲେ । ବେଦୀ ପାଖରେ ବସିଥିବା ଲୋକମାନେ ତୁପୁରୁ ଟାପୁର ହୋଇ କହୁଥାନ୍ତି - ହବନି ଯେତେହେଲେ ଉଆଁସୀ କନ୍ୟା । ଆଜିକାଲି ଛୁଆଗୁଡ଼ାକ ଟିକେ ପାଠପଢ଼ି ଦେଲେ ବୋଲି କ'ଣ ଇନ୍ଦ୍ର ଚନ୍ଦ୍ର ମାନୁଛନ୍ତି ! ଏ ଘଟଣା ତ ଅଶୁଭ ସଙ୍କେତ ।

ବେଦୀ ଉପରେ ବସିଥିବା କାମିନୀ ଏକଥା ଶୁଣି ଓଡ଼ଣା ତଳେ ନୀରବତାର ସହ କିଛି ସମୟପାଇଁ ଲୁହ ଢାଳିବାକୁ ଲାଗିଥିଲା । ଏମିତି ଭାବନା ରାଜ୍ୟରେ ବସିଥିବା ସମୟରେ ଗଣେଶ ଆସି କାମିନୀକୁ କହିଲେ -

କ'ଣ କାମିନୀ ! ରାଜୀବର ମୁଣ୍ଡ ଟିପୁଛ ନା; କବି ପାଲଟି ଯାଇଛ ।

- ଆରେ ନା ! ଏମିତି ବସିପଡ଼ିଥିଲି ।

- ହଉ ନିଅ ! ରାଜୀବକୁ ଔଷଧ ଖୁଆଇଦିଅ । ତାଙ୍କର କୁ ପଚାରୁଥିଲି, ସେ କହିଲେ କିଛି ନୁହେଁ; ଟିକେ ଭୂରର ମାତ୍ର ବଢ଼ିଯାଇଛି । ରକ୍ତ ପରୀକ୍ଷା ରିପୋର୍ଟ ଆଜି ରାତିରେ ଆସିଯିବ । ଯଦି ମ୍ୟାଲେରିଆ ହୋଇଥିବା, ଆଉ ଦିନେ ଟ୍ରିମେଣ୍ଟ ହୋଇକି ଯିବ ।

କାମିନୀ ଟିକେ ଆଶ୍ୱସ୍ତି ଲାଭ କଲା । ରାଜୀବକୁ ଔଷଧ ଦେଇସାରି, ଟିକେ ନିଦ ଆସିଛ କି ନାହିଁ, ରାଜୀବର ଧାର ଡାକରେ କାମିନୀର ନିଦ ଭାଙ୍ଗିଗଲା ।

- କମିନୀ ଶୋଇଗଲ କି ?

- ନାଁ ଏମିତି ଛାଇନିଦ ଟିକେ ଲାଗିଯାଇଥିଲା !

- ମୋ ପାଇଁ ଦୁଇ ଟିନି ରାତ୍ରି ଅନିଦ୍ରା ହେଲଣି । ମୁଁ ତୁମକୁ ଖୁସି ଦେବି କ'ଣ ? ଖାଲି ଯନ୍ତ୍ରଣା ଦେଉଛି ।

- ଛି ! ତୁମେ ଏମିତି କ'ଣ କହୁଛ ? ତୁମେ କହୁଥିଲ ନା ମୁଁ ତୁମର ଅର୍ଦ୍ଧାଙ୍ଗିଣୀ ।


ଏମିତି କାମିନୀ ଓ ରାଜୀବ କଥା ହେଉଥାଆନ୍ତି, ମନେ ହେଉଥାଏ ବହୁଦିନରୁ ମରିଯାଇଥିବା ହସ ଟିକକ କାମିନୀ ମୁହଁରେ ପୁଟି ଉଠୁଥିବାର । ଉଭୟ ଉଭୟଙ୍କୁ ଚାହିଁ ରହିଥାଆନ୍ତି । ଏ ସମୟରେ ଗଣେଶ ବୁଡ଼ - ରିପୋର୍ଟ ତା ଆଣି ଅମ୍ କିନା କାମିନୀ ପାଖରେ ବସି ପଡ଼ିଲା । କାମିନୀ, ଗଣେଶକୁ ବୁଡ଼ ରିପୋର୍ଟ କଥା ପଚାରିବାରୁ ଗଣେଶ ନୀରବ ହୋଇରହିଥାଏ । ହଠାତ୍ ବାହାରେ ବୁକୁର ରଡ଼ି କରିବା ସହ ଭେରଣା ବିଜୁଆଟା ରଡ଼ିକରିବାକୁ ଲାଗିଲା । ଗଣେଶର ନୀରବତା କାମିନୀକୁ କହିଦେଉଥାଏ ଉଆଁସୀ କନ୍ୟାର ଭବିଷ୍ୟତ କ'ଣ ?

ମହାନଦୀ ଦିହାର ମହିଳା ମହାବିଦ୍ୟାଳୟ, କଟକ

Bastabatar Pariprakash

PRACHEE

■ Vol. 1 ■ Issue - 2 ■ May 2015 ■ Title Code : ODIODI07446



Printed, Published, Edited and Owned by Dr. Bibhudatta Khandayatray,
Printed at Laxmi Offset Press, Nayabazar, Cuttack-4, Odisha & Published at
Niladri Vihar, P.O. - Nayabazar, Cuttack - 4, Odisha, Mob. : 9437744194

Editor : Dr. Bibhudatta Khandayatray

ସମ୍ପାଦକ : ଡ. ବିଭୁଦତ୍ତ ଖଣ୍ଡାୟତ୍ରାୟ